

# దానియేలు

రాజైన నెబుకద్నెజరు, దానియేలు మరియు యూదావారి చెరను గురించి

1 బబులోను రాజైన, నెబుకద్నెజరు తన సైన్యంతో యెరూషలేముకు వచ్చి దానిని చుట్టుముట్టాడు. ఇది యెహూయాకిము యూదాకు రాజుగానున్న మూడవ సంవత్సరంలో జరిగింది. <sup>2</sup>ప్రభువు యూదా రాజైన యెహూయాకిమును ఓడించడానికి, దేవుని ఆలయం నుంచి అన్ని వస్తువులను తీసుకొని వెళ్ళడానికి నెబుకద్నెజరును అనుమతించాడు. అతడు ఆ వస్తువులను తన విగ్రహ దేవతలన్న ఆలయములో ఉంచాడు.

<sup>3</sup>తర్వాత నెబుకద్నెజరు అప్పెనజాకు (అప్పెనజా రాజుకొలువులోని నవుంపకులలో ప్రముఖుడు), “కొందరు యూదులను తన ఇంటికి తీసుకు రమ్మని” చెప్పాడు. కొన్ని ప్రసిద్ధ కుటుంబాల నుంచి, ఇశ్రాయేలీయుల రాజకుటుంబం నుంచి ఆరోగ్యవంతులైన యూవన యూదులను తీసుకు రమ్మని ఆజ్ఞాపించాడు. <sup>4</sup>ఎలాంటి లోపము తమ దేవాలమీద లేని వారు, అందవెన, చురుకెన వారు, తేలికగా విషయాలు నేర్చుకునే వారు, రాజగృహములో సేవ చేయ సామర్థ్యముగల యువకులను ఎన్నుకోమన్నాడు. ఆ ఇశ్రాయేలు యువకులకు కల్తీయుల భాషను, వ్రాతలను నేర్చుమని రాజు అప్పెనజాకు ఆజ్ఞాపించాడు.

<sup>5</sup>నెబుకద్నెజరు ఆ యువకులకు ప్రతీరోజు రాజు తిని, త్రాగి ఆహారము, ద్రాక్షామద్యం ఇప్పించాడు. ఇశ్రాయేలుకు చెందిన ఆ యువకులు మూడేళ్ళపాటు తర్పిడు పొందాలని రాజు ఆదేశించాడు. మూడేళ్ళ తర్వాత, వారు బబులోను రాజు నగరులో ప్రవేశబలుగా ఉంటారు. <sup>6</sup>ఆ యువకులలో దానియేలు, హనన్యా, మిషాయేలు, అజర్యా అనువారు, యూదా దేశానికి చెందిన వారు.

<sup>7</sup>తర్వాత అప్పెనజా యూదా నుంచి వచ్చిన ఆ యువకులకు బబులోను పేర్లు పెట్టాడు. దానియేలుకు బెల్షెషాజరు, మిషాయేలుకు మేషాకు, అజర్యాకు అబెద్నెగో, హనన్యాకు షుద్రకు, అని పేర్లు పెట్టాడు.

<sup>8</sup>రాజు భుజించే విలువైన ఆహారం, ద్రాక్షామద్యం తీసుకోడానికి వారు ఇష్టపడలేదు. ఆ ఆహారం, మత్తు ద్రాక్షామద్యం తమను తాము ఆపవిత్రం చేసుకోవటం దానియేలుకు ఇష్టము లేక దానిని తప్పించుమని అప్పెనజా అనుమతి కోరాడు.

<sup>9</sup>దానియేలు పట్ల అప్పెనజా మంచిగాను, దయతోను ఉండేటట్లు దేవుడు చేసాడు. <sup>10</sup>కాని అప్పెనజా

దానియేలుతో, “రాజైన నా యజమానికి భయపడుతున్నాను. ఈ ఆహారము, ద్రాక్షామద్యం మీ కిమ్మని రాజు నాకొజ్జాపించాడు. మీరు ఈ ఆహారం భుజించకపోతే, బబుల్బుగాను బలహీనంగాను కనబడతారు. మీ వయసు వారిన ఇతర యువకులతో పోల్చితే మీరు తక్కువగా కనిపిస్తారు. రాజు ఇది చూచి నా మీద కోపగిస్తాడు. ఒకవేళ నా తలను కూడా తీసివేస్తాడు” అని అన్నాడు.

<sup>11</sup>దానియేలు, హనన్యా, మిషాయేలు, అజర్యాలపై అప్పెనజాచే నియమించబడిన సంరక్షకునితో దానియేలు ఇలా అన్నాడు: <sup>12</sup>“పది రోజులపాటు మాకు ఈ పరీక్ష విధించు. తినడానికి కాయగూరలు, త్రాగడానికి మంచినీళ్లు తప్ప మరేమీ ఇవ్వవద్దు. <sup>13</sup>పది రోజుల తర్వాత, రాజు నియమించిన ఆహారం తిన్న ఇతర యువకులతో మమ్మల్ని పోల్చి చూడు. ఎవరు ఆరోగ్యంగా ఉన్నారో నీవే ఆలోచించి నీ సేవకులమైన మాకు ఏమి చేయాలని నీ నిర్ణయమో అలాగే చెయ్య” అని అన్నాడు. <sup>14</sup>అందువల్ల దానియేలును, హనన్యాను, మిషాయేలును, అజర్యాను పదిరోజులు పరీక్షించడానికి ఆ సంరక్షకుడు సమ్మతించాడు. <sup>15</sup>పదిరోజుల తర్వాత, దానియేలు మరియూ అతని మిత్రులు రాజు ఆహారం తిన్న ఇతర యువకులకంటె ఆరోగ్యంగా కనిపించారు. <sup>16</sup>అందువల్ల రాజు నియమించిన ప్రత్యేక ఆహారానికి బదులుగా, కాయగూరలు, మంచినీళ్లు దానియేలుకు, హనన్యాకు, మిషాయేలుకు, అజర్యాకు, ఆ సంరక్షకుడు ఇస్తూ వచ్చాడు.

<sup>17</sup>దానియేలుకు, హనన్యాకు, మిషాయేలుకు, అజర్యాకు వివేకం, పలు విధాలైన వ్రాతలు, శాస్త్రాలు నేర్చుకునే జ్ఞానము, సామర్థ్యము దేవుడు ప్రసాదించాడు. అన్ని విధాలైన దర్శనాలు, స్వప్నాలు దానియేలు గ్రహించుకోగలిగాడు. <sup>18</sup>ఆ యువకులందరూ మూడేళ్ళపాటు మంచి శిక్షణ పొందాలని రాజు ఆదేశించాడు. ఆ గడువు తీరిన తర్వాత, అప్పెనజా ఆ యువకుల్ని రాజైన నెబుకద్నెజరు వద్దకు తీసుకు వెళ్లాడు. <sup>19</sup>రాజు వారితో మాట్లాడాడు. దానియేలు, హనన్యా, మిషాయేలు, అజర్యాలకంటె ఇతర యువకులెవ్వరూ గొప్పగా లేకపోవడాన్ని రాజు కనుగొన్నాడు. అందువల్ల ఈ నలుగురు యువకులు రాజు ఆస్థానంలో నిలువగలిగారు. <sup>20</sup>ప్రతినారీ రాజు వారిని యేదో ఒక ముఖ్య విషయం అడుగగానే, వారు మంచి గ్రహింపు, వివేకం ప్రదర్శించేవారు. తన రాజ్యంలో ఉన్న జ్ఞాన వంతులందరికంటెను, ఇంద్ర జాలికులందరికంటెను,

వారు నలుగురు పదిరెట్లు ఎక్కువగా ఉన్నారని రాజు గ్రహించాడు. <sup>21</sup>అందువల్ల దానియేలు, కోరెప్ప రాజయిన మొదటి సంవత్సరంవరకు రాజు ఆస్థానంలో కొనసాగాడు.

**నెబుకద్నెజరు స్వప్నం**

**2** నెబుకద్నెజరు రాజుగావున్న రెండవ సంవత్సరంలో, అతనికి కొన్ని కలలు వచ్చాయి. ఆ కలలు అతన్ని కలతపెట్టాయి, కనుక అతనికి నిద్ర పట్టలేదు. <sup>2</sup>అప్పుడు రాజు తన కలను చెప్పటానికి మాంత్రికులను, గారడీవాళ్లను, శకునం చెప్పేవాళ్లను, కల్తీయులను పిలుపించుమని ఆజ్ఞాపించాడు. వారందరు వచ్చి రాజు ఎదుట నిలబడ్డారు. తాను ఏమీ కలగన్నాడో చెప్పమని రాజు వారిని అడిగాడు.

<sup>3</sup>అప్పుడు వారితో రాజు ఇలా అన్నాడు, “ఆ కల నన్ను కలతపెట్టింది. కాబట్టి కల, దాని అర్థం నాకు మీరు చెప్పాలి”

<sup>4</sup>తర్వాత కల్తీయులు రాజుతో సిరియా భాషలో, “రాజా, వర్ధిల్లుము. మేము నీ సేవకులం. దయచేసి నీ కల ఏమిటో చెప్పుము. ఆ తర్వాత దాని అర్థం మేము చెబుతాము” అని అన్నారు.

<sup>5</sup>అప్పుడు నెబుకద్నెజరు వారితో, “ఆ కలను నేను మరిచిపోయాను. కలను, దాని అర్థాన్ని కూడా మీరు చెప్పాలి. మీరు ఇవి చెప్పకపోతే, మిమ్మల్ని ముక్కలు ముక్కలుగా నరికిస్తాను. మీ ఇళ్లను పాడు దిబ్బలుగా చేయిస్తాను. <sup>6</sup>కానీ మీరు నా కలను, దాని అర్థాన్ని వివరించినట్లయితే, అప్పుడు మీకు నేను కానుకలు, బహుమానాలు ఇస్తాను. గొప్పగా గౌరవిస్తాను. అందువల్ల ఆ కలను, దాని భావాన్ని, మీరు నాతో చెప్పండి” అని అన్నాడు.

<sup>7</sup>మళ్ళీ ఆ జ్ఞానవంతులు, “రాజా, దయచేసి నీ కలను చెప్పుము, మేము దాని అర్థం చెబుతాము” అని అడిగారు.

<sup>8</sup>అప్పుడు నెబుకద్నెజరు ఇలా అన్నాడు: “మీరింకా వ్యవధి కోరుతున్నారని నాకు తెలుసు. కాని నేనేమి చెప్పానో, అది నా నిర్ధారణ అని మీకు తెలుసు. <sup>9</sup>మీరు నా కలను గురించి చెప్పకపోతే, నేను మిమ్మల్ని శిక్షిస్తానని కూడా మీకు తెలుసు. కాబట్టి మీరంతా నాతో వ్యర్థమైన మాటలు అబద్ధాలు చెప్పటానికి కాలయాపన చేస్తున్నారు. నేను చెప్పిన మాటలు మరిచిపోతానని మీరు భావించవద్దు. ఇప్పుడు నా కలను గురించి చెప్పండి. మీరు చెప్పితే, అప్పుడు ఆ కల యొక్క అర్థము కూడా మీరు చెప్పగలరని నాకు తెలుస్తుంది.”

<sup>10</sup>అప్పుడు రాజుతో కల్తీయులు ఇలా చెప్పారు: “రాజు ఏమీ అడుగుచున్నాడో, అది చెప్పగల వ్యక్తి ఈ భూమిమీదనే లేడు. ఈ విధంగా వివేకవంతుల్నిగాని, ఇంద్రజాలికుల్నిగాని, కల్తీయుల్నిగాని అడిగిన రాజు ఎవ్వరూ లేరు. ఈ విధంగా ఏ గొప్ప రాజుగాని, ఏ మహా శక్తివంతుడైన రాజుగాని అడుగలేదు. <sup>11</sup>చేయటానికి బహు కఠినమైన దానిని రాజు అడుగుచున్నాడు.

దేవుళ్లు మాత్రమే రాజైన తమకు వచ్చిన కలనుగాని, ఆ కల అర్థముగాని చెప్పగలుగుతారు. కాని దేవుళ్లు మనుష్యులతో ఉండరు.”

<sup>12</sup>ఇది విన్నవాడే, రాజు చాలా ఉగ్రుడై బబులోను లోని జ్ఞానవంతులందరిని చంపుమని ఆజ్ఞాపించాడు.

<sup>13</sup>నెబుకద్నెజరు వివేకవంతులందరు చంపబడాలని ఆజ్ఞ ప్రకటించగా రాజు మనుష్యులు దానియేలు మరియు అతని మిత్రుల్ని చంపడానికి వెళ్లారు.

<sup>14</sup>అర్మోకు రాజరక్షకభటుల అధిపతి. బబులోను లోని వివేకవంతుల్ని చంపడానికి అతను బయలు దేరాడు. కాని దానియేలు అతనితో తెలివిగా మాట్లాడాడు. <sup>15</sup>దానియేలు రాజరక్షకభటుల అధిపతియైన అర్మోకుని ఇలా అడిగాడు: “రాజు ఎందుకు ఇంత కఠినమైన శిక్షను విధించాడు?”

అప్పుడు అర్మోకు రాజు కలయొక్క వృత్తాంతము సంతోషిస్తానని దానియేలుకు వివరించాడు. దానియేలు అది విని సంగతి తెలుసుకొన్నాడు. <sup>16</sup>అతను నెబుకద్నెజరు రాజు వద్దకు వెళ్లి, తనకు మరికొంత సమయం ఇమ్మని అప్పుడతను కలను, కలయొక్క అర్థాన్ని చెప్పగలనని అడిగాడు.

<sup>17</sup>దానియేలు తన ఇంటికి వెళ్లి మిత్రులైన హనన్యా, మిషాయేలు, అజర్యోలకు పూర్తి సంగతిని వివరించాడు.

<sup>18</sup>తమ పాలిల దేవుడు దయకలిగి ఆ రహస్యమును తెలుపుటకు పరలోకమందున్న దేవుని ప్రార్థించుమని దానియేలు తన మిత్రుల్ని కోరాడు. ఎందుకనగా దానియేలు మరియు అతని మిత్రులు బబులోనులోని యితర వివేకవంతులతో కలిసి నాశనమవుతూఉన్నారు.

<sup>19</sup>ఆ రాత్రి, దేవుడు ఆ రహస్యమును దానియేలుకి దర్శనములో వివరించెను. అప్పుడు పరలోక మందున్న దేవున్ని దానియేలు స్తుతించాడు.

<sup>20</sup>“నిరంతరం దేవుని పేరు కీర్తించబడాలి; శక్తియు వివేకము ఆయనకే చెందాలని దానియేలు దేవుని స్తుతించాడు. <sup>21</sup>దేవుడే కాలాల్ని సమయాల్ని మార్చుతాడు. ఆయనే రాజాల్ని వారి అధికారాల్ని మార్చుతాడు. ఆయనో మనుష్యులకు వివేకమిస్తాడు. కనుక, వారు వివేక వంతు లౌతారు. జ్ఞానమిస్తాడు, కనుక జ్ఞాన వంతుల వుతారు.

<sup>22</sup>గ్రహించటానికి కష్టమైన రహస్యాలు ఆయనకు తెలుసు. చీకటిలో మరుగైన సంగతులు ఆయనకు తెలుసు. వెలుగు ఆయనలో నివసిస్తుంది.

<sup>23</sup>మా పూర్వీకుల దేవా! నీకు కృతజ్ఞుణ్ణి, నిన్ను కీర్తిస్తున్నాను. నీవు నాకు వివేకము, బలము ప్రసాదించావు. నీవు రాజు కన్న కలను దాని అర్థాన్ని తెలియజేశావు. మేమడిగిన విషయాల్ని నీవు మాకు చెప్పావు” అని దానియేలు అన్నాడు.

**కలయొక్క అర్థమును దానియేలు చెప్పుట**  
<sup>24</sup>తర్వాత దానియేలు అర్మోకు వద్దకు వెళ్ళాడు. బబులోను వివేకవంతుల్ని చంపటానికి రాజు

అర్థాన్ని ఎంపిక చేశాడు. “బబులోను వివేకవంతుల్ని చంపవద్దు. నన్ను రాజు వద్దకు తీసుకుని వెళ్లు. కలను గురించి దాని అర్థాన్ని గురించి నేను చెప్తాను” అని దానియేలు అన్నాడు.

<sup>25</sup>దానియేలును అర్థాన్ని తక్షణం రాజువద్దకు తీసుకొని వెళ్లాడు. అర్థాన్ని రాజుతో, “యూదానుంచి బంధీలుగా వచ్చిన మనుష్యులలో నేనొక వ్యక్తిని చూశాను. కలయొక్క అర్థాన్ని రాజైన తమకు అతను వివరించగలడు” అని చెప్పాడు.

<sup>26</sup>రాజు దానియేలుకు (బెల్షాజరు) ఒక ప్రశ్న వేశాడు. “నీవు నా కలను గూర్చి, దాని అర్థాన్ని గూర్చి చెప్పగలవా?”

<sup>27</sup>దానియేలు, “నెబుకద్నెజరు రాజా! వివేక వంతుడుగాని, ఇంద్రజాలకుడుగాని, కర్తీయుడుగాని రాజు అడిగిన రహస్య విషయాల గురించి చెప్పలేను. <sup>28</sup>కాని పరలోకమందున్న దేవుడు మరుగె న విషయాల గురించి చెప్పగలడు. భవిష్యత్తులో జరగబోయేదాన్ని చూపించడానికి దేవుడు రాజుకు ఒక కలను ఇచ్చాడు. నీవు నీ పడకమీద పడుకుని ఉండగా చూచిన విషయాలు ఇవి. <sup>29</sup>రాజా! నీ పడకమీద పడుకొని భవిష్యత్తులో ఏమి జరుగునో అని తలంచుచూ నీవు నిద్రించావు. గుప్త విషయాల గురించి దేవుడే చెప్పగలడు. భవిష్యత్తులో ఏమి జరుగునో దేవుడే నీకు చూపాడు.

<sup>30</sup>దేవుడు ఈ రహస్యం నాకు కూడా తెలిపాడు. ఎందుకంటే ఇతర వివేకవంతులకంటే నాకు ఎక్కువ వివేకం కలదనే కారణం కాదు. రాజుచేసిన నీవు దాని అర్థమేమిటో గ్రహించాలని తలంచి దేవుడు ఈ రహస్య విషయం నాకు తెలిపాడు. ఆ విధంగా నీ మనస్సులోని ఆలోచనల్ని నీవు గ్రహించగలవు” అని అన్నాడు.

<sup>31</sup>“రాజు, నీవు నీ కలలో ఒక పెద్ద విగ్రహం నీ ముందునిలిచి యుండటం చూశావు. అది తళతళ మెరుస్తూ భయంకరంగా ఉండేనది. <sup>32</sup>విగ్రహం యొక్క తల స్వచ్ఛమైన బంగారంతోను, రొమ్ము చేతులు వెండితోను, పాట్లు, తొడలు కంచుతోను <sup>33</sup>మోకాళ్ల క్రింది భాగం ఇసుముతోను, పాదాలు, మట్టి, ఇసుముతోను కలిసి చేయబడినవి. <sup>34</sup>నీవు ఆ విగ్రహం వెళ్ళు చూస్తూ ఉండగా, ఒక రాయి మానవుని చేతిలో తీయ బడకుండా గాలిలో ఎగిరి, దానంతట అదే వెళ్లి ఇసుముతోను, బంకమట్టితోను చేయబడిన విగ్రహం పాదాల మీదపడి దానిని పొడిపాడి చేసింది. <sup>35</sup>తర్వాత ఇసుము, బంకమట్టి, కంచు, వెండి, బంగారం పొడిపాడి అయ్యాయి. ఆ పొడి గాలికి కొట్టుకొనిపోయి కనబడకుండా పోయింది. తర్వాత విగ్రహాన్ని పొడి చేసిన ఆ రాయి పెద్ద కొండగా మారిపోయి భూమి అంతటా వ్యాపించింది.

<sup>36</sup>అదే నీ కల. ఇప్పుడు ఆ కలయొక్క అర్థ మేమిటో మేము రాజుకు వివరిస్తాము. <sup>37</sup>రాజు, నీవు చాలా ముఖ్యుడైన రాజువి. పరలోకమందున్న దేవుడు నీకు అధికారం, బలం, రాజ్యం, ప్రఖ్యాతిని, ప్రసాదించాడు.

<sup>38</sup>నీవు ప్రజల్ని, భూజంతువుల్ని, ఆకాశ వస్తుల్ని

లోబరచుకొని, పరిపాలించే శక్తిని ఆయన నీకు ఇచ్చాడు. వాళ్లందరూ, అవన్నీ ఎక్కడున్నా, దేవుడు నీవు పరిపాలించేటట్లు చేశాడు. ఓ నెబుకద్నెజరు రాజా! ఆ విగ్రహాన్ని బంగారు తల నీవే.

<sup>39</sup>“మరో రాజ్యం నీ తర్వాత వస్తుంది. అది వెండి లాంటిది. కానీ ఆ రాజ్యం నీ రాజ్యంలా అంత గొప్పగా ఉండదు. ఆ తర్వాత మూడవ రాజ్యం భూమిని పరిపాలిస్తుంది. అది కంచు లాంటిది. <sup>40</sup>తర్వాత నాలుగవ రాజ్యం వస్తుంది. అది ఇసుములా శక్తివంతంగా ఉంటుంది. ఇసుము బ్రద్దలుచేసి ముక్కలు ముక్కలుగా విరుగకొడుతుంది. ఆ విధంగానే, ఆ నాలుగవ రాజ్యం ఇతర రాజ్యాల్ని ముక్కలుగా పగలగొడుతుంది.

<sup>41</sup>“ఆ విగ్రహం పాదాలు, వ్రేళ్లు కొంత ఇసుముతోను, కొంత బంకమట్టితోను చేయబడినవిగా నీవు చూశావు. అనగా, ఆ రాజ్యం భాగాలైన రాజ్యంగా ఉంటుంది. నీవు ఇసుము బంకమట్టి కలిసినట్లుగా చూసేతివి గనుక ఆ రాజ్యం కొంతవరకు ఇసుమునకు న్నంత బలంగానూ, బంకమట్టిలా బలహీనంగానూ ఉంటుందని అర్థం. <sup>42</sup>ఆ విగ్రహంయొక్క పాదాలు, బొటనవ్రేళ్లు ఇసుము బంకమట్టితో కలిసి ఉన్నట్లుగా చూశావు. అలాగే ఆ రాజ్యం కొంత ఇసుమువలె బలంగాను, కొంత బంకమట్టివలె బలహీనంగానూ ఉంటుంది. <sup>43</sup>(నీవు ఇసుమును బంకమట్టి కలిపి చూశావు.) ఆ విధంగానే, ఆ మనుష్యులు ఒకరితోనొకరు కలిసి మెలసివుండలేరు.

<sup>44</sup>“ఆ రాజ్యపు పరిపాలకుల కాలంలో పరలోకమందున్న దేవుడు మరొక రాజ్యం స్థాపిస్తాడు. ఈ రాజ్యం వెల్లవప్పుడూ ఉంటుంది. అది యొన్నటికి నాశనం కాదు! అది దాన్నిపొందేవాళ్ళకి తప్ప వేరే వాళ్ళకు ఉండదు. ఈ రాజ్యం ఇతర రాజ్యాలన్నింటినీ నాశనం చేసి అంతం చేస్తుంది. కానీ ఆ రాజ్యం మాత్రమే సదాకాలం కొనసాగుతూ ఉంటుంది.

<sup>45</sup>“నెబుకద్నెజరు రాజు, ఒక పర్యటననుంచి విరిగిన ఒక రాయిని నీవు చూశావు. అది మనిషి చేతులతో తీయబడింది కాదు. ఆ రాయి ఇసుమును, కంచును, బంకమట్టిని, వెండిని, బంగారాన్ని ముక్కలుగా విరుగ గొట్టింది. ఈ విధంగా, దేవుడు భవిష్యత్తులో జరగనున్నదాన్ని నీకు చూపాడు. కల నిజం, దాని అర్థం సమృద్ధిగానే” అని దానియేలు రాజుతో చెప్పాడు.

<sup>46</sup>అప్పుడు రాజైన నెబుకద్నెజరు దానియేలుకి సాష్టాంగ నమస్కారం చేశాడు. రాజు దానియేలును గౌరవించాలనుకొన్నాడు. కాబట్టి అతనికి అర్చనాన్ని దూషాన్ని సమర్పించాలని ఆజ్ఞాపించాడు. <sup>47</sup>అప్పుడు దానియేలుతో రాజు, “నీ దేవుడు గొప్పవాడని, శక్తి మంతుడని నేను నిస్సందేహంగా తెలుసుకున్నాను. ఆయన రాజులకు రాజు, దేవుళ్ళకు దేవుడు. ప్రజలకు తెలియని విషయాలు ఆయన చెప్పతాడు. ఈ రహస్య విషయాలన్నింటినీ నీవు నాకు చెప్పితివి కాబట్టి, ఇది సత్యమని నేను భావిస్తున్నాను” అని అన్నాడు.

<sup>48</sup>అప్పుడు రాజు దానియేలుకు తన రాజ్యంలో అతి ముఖ్యమైన స్థానాన్ని ఇచ్చాడు. మరియు రాజు

ఖరీదె న కానుకలు ఎన్నో అతనికిచ్చాడు. నెబుకద్నెజరు దానియేలును బబులోను రాజ్య మంతటికీ పరిపాలకునిగా చేశాడు. బబులోనులోని వివేకవంతులందరిమీద దానియేలును అధికారిగా నియమించాడు. <sup>49</sup>షుద్రకు, మేషాకు, అబేద్నెగోలను బబులోను రాజ్యంలో ముఖ్యులైన అధికారులుగా నియమింపుమని దానియేలు రాజుని కోరాడు. దానియేలు చెప్పినట్లుగానే, రాజు చేశాడు. మరియు దానియేలు రాజు దగ్గర ఉండేవాడు.

**బంగారు విగ్రహం - అగ్నిగుండం**

**3** నెబుకద్నెజరు ఒక బంగారు విగ్రహాన్ని తయారు చేయించాడు. ఆ విగ్రహం అరవే మూరల ఎత్తు, ఆరు మూరల వెడల్పు గలది. తర్వాత, బబులోను రాజ్యంలో దూరాయను మెదాన ప్రదేశంలో ఆ విగ్రహాన్ని అతను ప్రతిష్ఠించాడు. <sup>2</sup>ఆ తర్వాత అధిపతులను, సేనాధిపతులను, ముఖ్యోద్యోగులను, ఉన్నతాధికారులను, సలహాదారులను, న్యాయాధిపతులను, పాలకులను రాజ్యంలోని ఇతర ముఖ్య అధికారులను రాజు సమావేశపరచాడు. ఆ విగ్రహ ప్రతిష్ఠింపువానికి రాజు వారందరిని పిలిచాడు.

<sup>3</sup>రాజైన నెబుకద్నెజరు ప్రతిష్ఠించిన ఆ విగ్రహ సమక్షంలో వారందరిని నిలిచారు. <sup>4</sup>రాజు తరపున ప్రకటనలు చేసే వ్యక్తి గొప్ప స్వరంతో, “వివిధ దేశాల నుండి, వివిధ భాషావంశాలనుండి, వచ్చిన మీరందరూనా మాటలు ఆలకించండి. ఇది మీరు చేయాలని రాజుజ్ఞ. <sup>5</sup>కొమ్ము బూరలు, పిల్లన గ్రోవులు, సుంఫోనీయ, విపంచిక, తంఠివాద్యాల, తిత్తి బూరల, ధ్వనులు విసగానే మీరు బంగారు విగ్రహానికి సాష్టాంగపడి పూజించాలి.

<sup>6</sup>వరనా ఆ బంగారు విగ్రహానికి సాగిలపడి పూజించకపోతే, అప్పుడతనిని వెంటనే మండుచున్న అగ్నిగుండంలోకి తోసేస్తారు.

<sup>7</sup>అందువల్ల, కొమ్ము బూరలు, పిల్లన గ్రోవులు, సుంఫోనీయ విపంచిక, తంఠివాద్యాల, తిత్తిబూరలు మొదలైన సంగీత వాద్యాల ధ్వనులు విసగానే రాజు ప్రతిష్ఠించిన ఆ బంగారు విగ్రహానికి అందరు, అన్ని దేశాలవారు, అన్ని భాషలవాళ్ళు సాష్టాంగపడి పూజించారు.

<sup>8</sup>తర్వాత కల్లీయులలో కొందరు రాజు వద్దకు వచ్చి యూదులకు విరుద్ధంగా మాటలాడసాగిరి.

<sup>9</sup>వాళ్ళు నెబుకద్నెజరుతో ఇలా అన్నారు: “రాజు, ఎల్లప్పుడూ వర్షిల్లు గాక! <sup>10</sup>రాజా! నీవాక ఆజ్ఞ విధించావు. కొమ్ము బూరలు, పిల్లనగ్రోవులు, సుంఫోనీయ, విపంచిక, తిత్తి బూరలు, మొదలైన వివిధ సంగీత వాద్యాల ధ్వనులు విసగానే అందరూ సాగిలపడి బంగారు విగ్రహాన్ని పూజించాలని నీవు చెప్పావు. <sup>11</sup>వరనా బంగారు విగ్రహానికి బోర్లగాపడి నమస్కరించకపోతే, అతడు మండుచున్న కొలిమిలోకి త్రోయబడతాడని నీవు చెప్పావు. <sup>12</sup>రాజా, నీ ఆజ్ఞ ప్రకారం నడవని యూదులు కొందరున్నారు. బబులోను రాజ్యంలో

ఆ యూదులను నీవు ముఖ్యోద్యోగులుగా నియమించావు. వారు షుద్రకు, మేషాకు, అబేద్నెగోలు. వారు నీ దేవుళ్ళను పూజించరు. నీవు ప్రతిష్ఠించిన ఆ బంగారు విగ్రహాన్ని తలవంచి వారు పూజించలేదు.”

<sup>13</sup>నెబుకద్నెజరు చాలా ఉగ్రుడైనాడు. అతడు షుద్రకు, మేషాకు, అబేద్నెగోలను పిలిపించాడు.

<sup>14</sup>అందువల్ల వారిని అతని సమక్షమునకు తీసుకువచ్చారు. నెబుకద్నెజరు వారిని చూచి, “షుద్రకు, మేషాకు, అబేద్నెగో మీరు నా దేవుళ్ళని పూజించని మాట నిజమేనా? పైగా నేను ప్రతిష్ఠించిన బంగారు విగ్రహాన్ని పూజించని మాటకూడా నిజమేనా?

<sup>15</sup>కొమ్ముబూరలు, పిల్లనగ్రోవులు, సుంఫోనీయ, విపంచిక, తిత్తి బూరలు మొదలైన వాడ్య ధ్వనులు విసగానే మీరు బోర్లగాపడి, బంగారు విగ్రహాన్ని పూజించాలి. నేను ప్రతిష్ఠించిన ఆ విగ్రహాన్ని మీరు పూజించేందుకు సిద్ధపడితే, అది మంచిది. మీరు పూజించకపోతే, మిమ్మును వెంటనే మండుచున్న కొలిమిలోకి తోసేస్తారు. అప్పుడు ఏ దేవుడు కూడా నా అధికారం నుంచి మిమ్మును కాపాడలేడు!”

<sup>16</sup>షుద్రకు, మేషాకు, అబేద్నెగోల రాజుకి ఇలా ప్రత్యుత్తరమిచ్చారు: “నెబుకద్నెజరు, ఈ విషయాలు మేకు మేము వివరించనవసరం లేదు. <sup>17</sup>మీరు మమ్మును మండుచున్న కొలిమిలోకి తోసేస్తే, మేము నమ్ముకొన్న మా దేవుడే మమ్ములను రక్షిస్తాడు. మరియు ఆయనకి ఇష్టం కలిగితే మీ అధికారం నుంచి మమ్ములను కాపాడుతాడు. <sup>18</sup>దేవుడు కూడా మమ్ములను రక్షించని పక్షంలో, రాజా, మేము నీ దేవుళ్ళను కొలవమనే సంగతి నీవు తెలుసుకోవాలి. నీవు ప్రతిష్ఠించిన బంగారు విగ్రహాన్ని మేము పూజించము.”

<sup>19</sup>అప్పుడు నెబుకద్నెజరు చాలా ఉగ్రుడయ్యాడు. షుద్రకు, మేషాకు, అబేద్నెగోల వంక అతను చాలా కొపంగా చూశాడు. మామూలుకంటే ఏడు రెట్లు కొలిమి వేడిగా ఉండాలని అతను ఆజ్ఞాపించాడు. <sup>20</sup>తర్వాత నెబుకద్నెజరు తన సెన్యంలోని మహా బలాధ్యులైన కొందరికి షుద్రకు, మేషాకు, అబేద్నెగోలని బంధించి. వేడి కొలిమిలోకి తోసి వేయుమని ఆజ్ఞాపించాడు.

<sup>21</sup>అందువల్ల షుద్రకు, మేషాకు, అబేద్నెగోలని బంధించి, వారిని వేడి కొలిమిలోకి త్రోసేసారు. వాళ్ళను మంటలో విసిరివేసినప్పుడు వారు తమ అంగీలు, సేవస్త్రాలు, తలపాగాలు మరియు ఇతర దుస్తులు ధరించారు. <sup>22</sup>రాజు చాలా ఉగ్రుడై ఉండెను. అందువల్ల వారు కొలిమిని త్వరగా చాలా వేడి చేశారు. ఆ మంటలు ఎంత వేడిగా ఉన్నాయంటే ఆ మహా బలవంతులయిన సెనికుల్ని కూడా కాల్చివేశాయి. ఆ ముగ్గురిని మంటలో విసిరివేయడానికి మంట దగ్గరికి వెళ్ళిన సెనికులు ఆ మంటలచేత వెంటనే కాల్చవచ్చారు.

<sup>23</sup>షుద్రకు, మేషాకు, అబేద్నెగోలను గట్టిగా బంధించి మంటల్లోకి త్రోసేసారు.

<sup>24</sup>తర్వాత నెబుకద్నెజరు జరిగింది చూసి ఆశ్చర్యపడ్డాడు. తన సలహాదారుల్ని పిలిచి, “మనం ముగ్గురినే

బందించి మంటల్లోకి త్రోసివేశాము గదా!” అని అడిగాడు. “చిత్రం ప్రభు” అని సలహాదారులు బదులు చెప్పారు.

<sup>25</sup>“చూడండి! మంటల్లో నలుగురు నడుస్తున్నట్లు నేను చూస్తున్నాను. వారు బందించబడినట్లుగా గాని కాళి పోయినట్లుగా గాని లేదు. నాలుగవ వ్యక్తి దేవుని కుమారునిగా కనిపిస్తున్నాడు” అని రాజు అన్నాడు.

<sup>26</sup>తర్వాత నెబుకద్నెజరు వేడి కొలిమి వద్దకు వెళ్ళి, “అత్యున్నతుడైన దేవుని సేవకులైన షుదకు, మేషాకు, అబ్దెద్నెగ్లార్ బయటికి రండి” అని పిలిచాడు.

అప్పుడు షుదకు, మేషాకు, అబ్దెద్నెగ్లార్లు మంటలనుండి వెలుపలికి వచ్చారు. <sup>27</sup>వారు వెలుపలికి రాగానే, పాలనాధికారులు ఉన్నతాధికారులు, రాజుగారి సలహాదారులు వారిని చుట్టుముట్టారు. షుదకు, మేషాకు, అబ్దెద్నెగ్లార్లని మంటలు కొల్పలేదని, వారి దేహాలు ఏమీ కాళిపోలేదని, వారి వెంట్రుకలు కాళిపోలేదని, వారి బట్టలు కాళిపోలేదని, వాళ్ళ మీద మంటల వాసనె నా లేదని వారు తెలుసుకొన్నారు.

<sup>28</sup>తర్వాత నెబుకద్నెజరు ఇలా అన్నాడు: “నేను షుదకు, మేషాకు, అబ్దెద్నెగ్లార్ల దేవుణ్ణి కీర్తిస్తున్నాను. వాళ్ళ దేవుడు తన దూతను పంపించి తన సేవకుల్ని మంటలనుండి రక్షించినాడు. ఈ వ్యక్తులు ముగ్గురు తమ దేవుని విశ్వసించారు. వారు నా ఆజ్ఞను ధిక్కరించి చనిపోవటానికి వ్రాస్తాడని కాని, మరొక దేవుని కొలవడానికి గాని, పూజించుటకు గాని ఇష్టపడలేదు.

<sup>29</sup>అందువల్ల నేనప్పుడు ఈ ఆజ్ఞను ఇస్తున్నాను: ఏ దేశానికి చెందిన మనుష్యులుగాని, ఏ భాషకు చెందిన వారు గాని, షుదకు, మేషాకు, అబ్దెద్నెగ్లార్ల దేవునికి విరుద్ధంగా ఏమైనా చెప్పితే వారు ముక్కలుగా నరకబడతారు. ఆ వ్యక్తుల ఇళ్ళు పాడుదిబ్బగా నాశనం చేయబడుతాయి. ఈ విధంగా ఏ ఇతర దేవుడు గాని తన మనుష్యులను రక్షించలేడు.” <sup>30</sup>ఆ తర్వాత షుదకు, మేషాకు, అబ్దెద్నెగ్లార్లకు రాజు బబులోను దేశంలో ఇంకా ముఖ్యమైన అధికారినిచ్చాడు.

**నెబుకద్నెజరు చెట్టు గురించి కలగనటు**

**4** రాజైన నెబుకద్నెజరు తన లేఖను ప్రపంచంలో అన్ని జనాంగలకు, ఇతర భాషలు మాటలాడే దేశాలకు, ప్రజలకు వ్రాయుస్తూ మీ అందరికీ సమాధానమగుగాక!

<sup>2</sup>అత్యున్నతుడైన దేవుడు, నా కోసం చేసిన అద్భుత విషయాలు, అద్భుత సంఘటనల గురించి చెప్పడానికి సంతోషిస్తున్నాను.

<sup>3</sup> దేవుని సూచనలు, అద్భుతాలు మహాగొప్పవి, శక్తివంతమైనవి. దేవుని రాజ్యం శాశ్వతమైనది. దేవుని ప్రభుత్వం అన్ని తరాలు కొనసాగుతుంది.

<sup>4</sup>నెబుకద్నెజరు అను నేను నా అంతఃపురాన ఉన్నాను. నేను సుఖంగా సంతోషంగా ఉన్నాను.

<sup>5</sup>నన్ను భయంగాలిపే కల ఒకటి వచ్చింది. నేను నా పడకమీద ఉన్నాను. నా మనస్సులోని ఆలోచనలు నన్ను భయపెట్టాయి. <sup>6</sup>అందువల్ల బబులోనులోని వివేకవంతులందరినీ నావద్దకు తీసుకు రమ్మని ఆజ్ఞ ఇచ్చాను. ఎందుకంటే వారు నా కలయొక్క అర్థం చెప్పగలరని. <sup>7</sup>ఇంద్ర జాలి కులు, కల్పియలు వచ్చారు. రాగానే వారితో కల వృత్తాంతం చెప్పారు. కాని దాని అర్థమేమిటో వారు చెప్పలేకపోయారు. <sup>8</sup>చివరికి దానియేలు వచ్చాడు. (నా దేవుని గౌరవించే నిమిత్తం నేను దానియేలుకు బెల్తషాజరు అని పేరుపెడితినని. పరిశుద్ధ దేవుళ్ళ ఆత్మ\* అతనిలో వుంది.) నా కల గురించి దానియేలుతో చెప్పాను. <sup>9</sup>నేను ఈ విధంగా చెప్పాను:

“బెల్తషాజరు! ఇంద్ర జాలికులందరిలో నీవు చాలా ముఖ్యుడివి. పరిశుద్ధ దేవుళ్ళ ఆత్మ నీలో ఉన్నట్లు నాకు తెలుసు. ఏ రహస్యమూ నీకు తెలుసుకోవడం కష్టంకాదు. ఇది వేసు (కన్నుకల) దాని అర్థమేమిటో చెప్పుము. <sup>10</sup>నేను నా పడక మీద ఉండగా ఈ దర్శనం నేను చూశాను. నా యెదుట భూమి మధ్యలో ఒక వృక్షం ఉంది. అది చాలా అత్రేనది. <sup>11</sup>ఆ చెట్టు ఏవుగా దృఢంగా పెరిగింది. ఆ చెట్టు బెభాగం ఆకాశాన్ని అంటండా అన్నట్లున్నది. భూమిమీద ఎక్కడినుంచ యినా ఆ చెట్టుని చూడవచ్చు. <sup>12</sup>ఆ చెట్టు ఆకులు చాలా అందమైనవి. దాని మీద చాలా పళ్ళు ఉన్నాయి. అవి అందరికీ ఆహారంగా ఉన్నాయి. భూజంతువులకు చెట్టుక్రింద నీడ లభించింది. దాని కొమ్మలలో పక్షులు ఉన్నవి. ప్రతి జీవి ఆ చెట్టునుండి పోషించబడింది.

<sup>13</sup>నేను నా పడక మీదనే పడుకొని నా దర్శనంలో కావలివానివలె వరలోకంనుంచి ఒక పవిత్రుడు క్రిందికి రావడం చూశాను. <sup>14</sup>అతను చాలా బిగ్గరగా మాట్లాడాడు, ‘చెట్టును సరికి వేయండి. చెట్టుకొమ్మల్ని సరికి వేయండి. దాని ఆకులను, దాని పండ్లని త్రుంచి పారవేయండి. చెట్టుకిందవున్న జంతువుల్ని తోలివేయండి. దాని కొమ్మల మీదవున్న పక్షుల్ని ఎగిరి పోని వ్వండి. <sup>15</sup>కాని దాని మొద్దును వేళ్ళతో సహా భూమిలోనే ఉండనివ్వండి. దాని చుట్టూ ఇనుమూ కంచు కలిపిన ఒక బద్దీ వేయండి. చెట్టుమొద్దు, వ్రేళ్ళ పొలంలో పెరిగే గడ్డి మధ్యలో భూమిలోనే ఉండనివ్వండి. మంచు చేత దాన్ని తడవ నివ్వండి. అని అతను చెప్పాడు. <sup>16</sup>ఇక మీదట అతను మనిషిలా ఆలోచించడు. అతనికి జంతువుల బుద్ధి వస్తుంది. ఏడు కాలాలు (సంవత్సరాలు) అతని మీదగా గడుస్తాయి.’

<sup>17</sup>కావలి దూత ద్వారా ఈ ఆజ్ఞ జారీ అయింది. పరిశుద్ధుల ద్వారా నిర్ణయం జరిగింది. ఇది అంతం వరకు ఉంటుంది. మహాసన్నతుడైన దేవుడు

\*ఆత్మ ‘పరిశుద్ధ దేవుని ఆత్మ’ అని అర్థం.

మనుష్యుల రాజ్యాలను పరిపాలిస్తున్నాడని భూమి మీద నివసించే మనుష్యులందరు తెలుసుకో నేందుకు వీలవుతుంది. ఆయనకు నచ్చిన ఎవరికె నా దేవుడు ఆ రాజ్యాలను ఇచ్చి వేస్తాడు. ఆ రాజ్యాలను పాలించేందుకు వినయ విధేయ తలగ వారిని దేవుడు ఎన్నుకుంటాడు!

<sup>18</sup>ఇదే నెబుకద్నెజరు రాజువైన నేను కన్ను కల. ఇప్పుడు బెల్షెషజరు (దానియేలు) ఈ కల అర్థం చెప్పుము. నా రాజ్యంలోని వివేకవంతు లెవ్వరూ నాకు ఆ కల అర్థం చెప్పలేకపోయారు. కాని బెల్షెషజరు, నీవు ఆ కల గురించి చెప్ప గలవు. ఎందుకంటే నీలో పరిభ్రష్ట దేవతల ఆత్మ వుంది.

<sup>19</sup>తర్వాత దానియేలు (బెల్షెషజరు) కొంచెంసేపు చాలా ఆశ్చర్యచకితుడయ్యాడు. అలోచిస్తున్న విషయాలూ అతన్ని కలత పరచినవి. అందువల్ల రాజు, “బెల్షెషజరు! (దానియేలు) ఆ కలగాని, ఆ కలయొక్క అర్థంగాని, నిన్ను కలత చెందనీయకుండును గాక” అని చెప్పాడు. తర్వాత బెల్షెషజరు (దానియేలు) రాజుతో ఇలా అన్నాడు: “నా రాజు! ఆ కల నీ విరోధులకు జరుగునుగాక! నీ శత్రువులకు ఆ కలయొక్క అర్థము నెరవేరును గాక! <sup>20-21</sup>కలలో నీవొక వృక్షాన్ని చూశావు. అది ఏవుగా దృఢంగా వెరిగింది. దాని పైభాగం ఆకాశాన్ని అంటేనట్లుగా ఉంది. భూమిమీద ఎక్కడినుంచియోనా దానిని చూడవచ్చు. దాని ఆకులు అందంగా ఉన్నాయి. ఫలసమృద్ధి కూడా ఉంది. ఆ పళ్లు ప్రతివారికీ సమృద్ధిగా ఆహారం సమకూర్చాయి. అది అడవి మృగాలకు ఆశ్రయం. దాని కొమ్మలెవో వృక్షుల నివాసస్థానం. అలాంటి వృక్షమే నీవు చూసాంది. <sup>22</sup>రాజు. నీవే ఆ వృక్షానివి. నీవు మహా శక్తిమంతుడవయ్యావు. ఆకాశాన్ని అంటేన ఉన్నత వృక్షంవంటి వాడవు నీవు. నీ అధికారం భూమిమీద దూర భాగాలకు కూడా వ్యాపించింది.”

<sup>23</sup>“రాజు, పరలోకంనుంచి ఒక పవిత్ర కావలి దేవ దూత క్రిందికి రావడం నీవు చూశావు. అతడు ఇలా అన్నాడు: ‘చెట్టాని నరికివేయుము; నాశనం చేయుము. ఇసుము కంచు బద్దీలో కట్టబడి, పొలంలోని గడ్డి మధ్య నాలుబడిన ఆ మొద్దును వ్రేళ్ళతో సహా భూమి లోనే విడిచిపెట్టు. ఏడు కాలాలు (సంవత్సరాలు) ఆతను మంచుకు తడుస్తూ మృగంవలె జీవిస్తాడు.’”

<sup>24</sup>“రాజు, కలయొక్క అర్థం ఇదే. మహోన్నతుడైన దేవుడు ఇవి జరుగుతాయని నా రాజువైన నీకు ఆజ్ఞాపించాడు. <sup>25</sup>నెబుకద్నెజరు రాజు, నీ ప్రజలనుంచి దూరంగా నీవు తరుమబడుతావు. భూజంతువుల మధ్య నీవు నివసిస్తావు. ఎద్దువలె నీవు పచ్చిక తింటావు. నీవు మంచుచేత తడుస్తావు. అలా ఏడు కాలాలు (సంవత్సరాలు) గడిచి పోతాయి. అప్పుడు నీవీవారం నేర్చుకుంటావు - మహోన్నతుడైన దేవుడు మనుష్యుల రాజ్యాలను పరిపాలిస్తున్నాడనియు, తనకు నచ్చిన ఎవరికె నా రాజ్యాలను ఇచ్చివేస్తాడనియు నీవు తెలుసుకుంటావు.”

<sup>26</sup>“చెట్టు మొద్దు, వ్రేళ్లనీ నేలలోనే ఉంచుము అని ఇవ్వబడిన ఆజ్ఞకు అర్థమిది: మహోన్నతుడైన ఆ దేవుడే మనుష్యుల రాజ్యాలను పరిపాలిస్తున్నాడన్న విషయం నీవు తెలుసుకున్నప్పుడు, నీ రాజ్యం నీకు ఇవ్వ బడుతుంది. <sup>27</sup>అందువల్ల, రాజు, నా సలహాని స్వీకరించుము. పాపం చేయడం ఆపివేయుము. సరియైనదేదో అదే జరిగించుము. చెడు విషయాలూ చేయడం ఆపివేయుము. దీనివల్ల బట్ట దయగలిగి ఉండుము. అప్పుడు నీవు క్రమంగా విజయాన్ని పొందగలవు.”

<sup>28</sup>నెబుకద్నెజరు రాజుకి ఆ ఘటనలన్నీ జరిగినవి. <sup>29-30</sup>కల వచ్చిన పన్నెండు నెలల తర్వాత, జబులోను లోని తన అంతఃపురం పై భాగాన నెబుకద్నెజరు నడుచుమండగా రాజు బబులోనువై వున్నాడు. “ఈ గొప్ప నగరాన్ని, ఈ గొప్ప అంతఃపురాన్ని నా శక్తివల్ల నిర్మించాను. నేనెంత గొప్పవాడనో తెలపటానికి ఈ అంతః పురాన్ని నిర్మించాను” అని తన మనస్సులో చెప్పుకొన్నాడు.

<sup>31</sup>అతని మాటలు ఇంకా అతని నోటిలోనే ఉండగా, ఆకాశమునుంచి ఒక స్వరం వినిపించింది. “నెబుకద్నెజరు రాజు, ఈ మాటలు నీకోసమే: నీ వద్దనుంచి నీ అధికారం తీసివేయబడింది. <sup>32</sup>ప్రజలనుండి నీవు తరిమి వేయబడతావు. భూజంతువులలో నీవు నివసించవలసి వస్తుంది. ఎద్దువలె నీవు పచ్చిక మేస్తావు. నీవు గుణపాఠం నేర్చుకునేలోగా ఏడు కాలాలు (సంవత్సరాలు) గడిచి పోతాయి. అప్పుడు మనుష్యుల రాజ్యాలను పరోన్నతుడైన దేవుడు పరిపాలిస్తాడనియు, తనకు నచ్చిన వానికీ రాజ్యాల ఇస్తాడనియు నీవు తెలుసుకుంటావు.”

<sup>33</sup>ఆ విషయాల వెంటనే జరిగాయి. నెబుకద్నెజరును ప్రజలు తమ మధ్యనుండి తరిమివేశారు. అతడు ఎద్దువలె పచ్చిక మేయ నొగాడు. ఆకాశ మంచుచేత అతని దేహం తడిసింది. గ్రద్ద ఈకలవలె అతని వెండ్లు కల పొడుగ్గా పెరిగాయి. వృక్షల గోళ్లవలె అతని గోళ్లు పొడుగ్గా పెరిగాయి. <sup>34</sup>ఆ యేడేళ్ల కాలం పూర్తి కాగానే, నెబుకద్నెజరు అను నేను ఆకాశంవైపు కన్నెత్తి చూశాను. మల్లీ నాకు మానవబుద్ధి లభించింది. అప్పుడు మహోన్నతుడైన దేవున్ని నేను కీర్తించాను. ఎల్లకాలము నివసించే ఆయనను గౌరవించి, ఇలా ప్రశంసించాను:

ఆయన పరిపాలన శాశ్వతమైనది, తరతరాలకు ఆయన రాజ్యం కొనసాగుతుంది.

<sup>35</sup> భూమిమీద మనుష్యులు ఆయన ఎదుట లెక్కలేనివారికి సమానము. దేవుడు పరలోకమందలి సైన్యాలకు, భూమిమీద మనుష్యులకు తనకు ఇష్టము వచ్చినట్లు చేస్తాడు. ఎవ్వరూ ఆయన శక్తివంతమైన హస్తాన్ని ఆపలేరు. ఎవ్వరూ ఆయన చేసే పనుల్ని ప్రశ్నించలేరు.

<sup>36</sup>అందువల్ల, ఆ సమయాన, దేవుడు నాకు సరి అయిన బుద్ధిని ప్రసాదించాడు. రాజుగా అధిక గౌరవం, శక్తిని నాకు తిరిగి ఇచ్చాడు. మరల నా సలహాదారులు రాజపురుషులు నా సలహా అడగ

సాగారు. నేను మళ్ళీ రాజుని అయ్యాను. పూర్వం కంటే ఎక్కువ శక్తి ఎక్కువ గొప్పతనం నాకు వచ్చాయి. <sup>37</sup>ఇప్పుడు, నెబుకద్నెజరు అను నేను పరలోక మందున్న రాజుని కీర్తిస్తున్నాను, గౌరవిస్తున్నాను. ఆయన చేసే ప్రతిది సరి అయినదే. ఆయన ఎప్పుడూ న్యాయంగానే ఉంటాడు. గర్విస్తుంటే ఆయన అణగ ద్రొక్కతాడు.

**గోడమీద వ్రాత**

**5** రాజైన బెల్షెస్సరు తన వెయ్యిమంది అధికారులకు ఒక గొప్ప విందు ఇచ్చాడు. వారితో కలిసి రాజు ద్రాక్షామద్యం సేవిస్తూ ఉన్నాడు. <sup>2</sup>బెల్షెస్సరు ద్రాక్షామద్యం తాగుతుండగా బంగారు, వెండి పాత్రలు తీసుకురమ్మని అతడు సేవకుల్ని ఆజ్ఞాపించాడు. తన తండ్రి అయిన నెబుకద్నెజరు ఆ పాత్రల్ని యెరూషలేము ఆలయం నుంచి తీసుకువచ్చాడు. బెల్షెస్సరు తన సామంతులు, తన భార్యలు, ఉపవత్తులు ఆ పాత్రల్లో ద్రాక్షామద్యం పానం చేయాలని కోరాడు. <sup>3</sup>కనుక యెరూషలేము ఆలయం నుంచి తెచ్చిన ఆ పాత్రల్ని వారు తీసుకు వచ్చారు. రాజు మరియు అతని సామంతులు, అతని భార్యలు, అతని ఉపవత్తులు ఆ పాత్రల్లో పానం చేశారు. <sup>4</sup>త్రాగుచూ వారు బంగారం వెండి, కంచు, ఇనుము, కర్ర రాయి మొదలైన వాటితో తయారు చేయబడిన తమ దేవుళ్లను కీర్తించారు.

<sup>5</sup>అప్పుడు ఉన్నట్టుండి, ఒక వ్యక్తి చేతి వ్రేళ్లు కనబడి గోడమీద వ్రాయసాగాయి. రాజుగృహములో దీపం ప్రక్క గోడమీద ఆ చెయ్యి వ్రాసింది. ఆ చెయ్యి వ్రాస్తుండగా, రాజు చూశాడు.

<sup>6</sup>రాజైన బెల్షెస్సరు భయభ్రాంతుడయ్యాడు, భయంతో అతని ముఖం పాలిపోయింది. మోకాళ్లు వణకుతూ ఒకదానితో ఒకటి కొట్టుకొనసాగాయి. అతని కాళ్లు చాలా బలహీనంగా ఉండటంవల్ల, అతడు నిలబడలేక పోయాడు. <sup>7</sup>అప్పుడు ఇంద్రజాలకుల్ని, కల్తీయుల్ని, తన సమక్షమునకు తీసుకురావలసిందిగా కోరాడు. ఆ వివేకవంతులతో, “గోడమీద ఈ వ్రాతను చదివే ఏ వ్యక్తికైనా నేను బహుమతి ఇస్తాను, అతను దాని అర్థం కూడా తెలపాలి. ఊదారంగు వస్త్రాలు అతనికి బహూకరిస్తాను. అతని మెడలో ఒక బంగారు గొలుసు వేస్తాను. అతనిని రాజ్యంలో మూడవ ఉన్నత పరిపాలకునిగా చేస్తాను” అని చెప్పాడు.

<sup>8</sup>అందువల్ల వివేకవంతులందరు లోనికి వచ్చారు. కాని వారు ఆ వ్రాతను చదవలేకపోయారు. దాని అర్థాన్ని కూడా చెప్పలేకపోయారు. <sup>9</sup>బెల్షెస్సరు, అతని అధికారుల కలవరపడ్డారు. అతనికి చింత, భయం కూడా ఎక్కువయ్యాయి. ఆ భయంతో అతని ముఖం తెల్లబోయింది. <sup>10</sup>విందు జరుగుతున్న ఆ ప్రదేశానికి రాజు యొక్క తల్లి వచ్చింది. ఆమె రాజు, అతని అధికారుల మాటలు విన్నది. “రాజు, నీవు చిరకాలం వర్ణిల్లాలి. ఏమీ భయపడకు. భయంతో నీ ముఖం కలత చెందనివ్వకు. <sup>11</sup>నీ రాజ్యంలో ఒక మనుష్యుడున్నాడు.

పవిత్ర దేవుళ్ల\* ఆత్మ అతనిలో ఉంది. నీ తండ్రి పరిపాలించే రోజుల్లో అతను రహస్య విషయాలు తెలుసుకోగలనని నిరూపించాడు. చాలా చురుగ్గా, వివేకవంతంగా ఉన్నట్లుగా కూడా అతను కనిపించాడు. ఇటువంటి విషయాల్లో అతను దేవతలవంటివాడు. నీ తండ్రి నెబుకద్నెజరు ఈ వ్యక్తిని వివేకవంతులందరికీ అధికారిగా నియమించాడు. అతను ఇంద్ర జాలకులందరికీ, కల్తీయులందరికీ ఆధిపత్యం వహించాడు. <sup>12</sup>నేను మాటలాడుతున్న వ్యక్తి పేరు దానియేలు. రాజు అతనికి బెల్తెషాజరు అని నామకరణం చేశాడు. బెల్తెషాజరు చాలా బుద్ధిమంతుడు. అతనికి చాలా విషయాలు తెలుసు. అతను కలయింకూ అర్థాలు చెప్పగలడు. రహస్య విషయాలు వివరించగలడు. కఠినమైన ప్రశ్నలకు ప్రశ్నోత్తరం చెప్పగలడు. దానియేలును పేలిపించు. గోడమీద వ్రాతకుగల అర్థమేమిటో అతను చెప్పగలడు” అని ఆమె చెప్పింది.

<sup>13</sup>అందువల్ల దానియేలును రాజు వద్దకు తీసుకువచ్చారు. దానియేలుతో రాజు, “నీ పేరేనా దానియేలు, రాజైన మా తండ్రి యూదానుండి బండిగా తీసుకొని వచ్చినవాడవు నీవేనా? <sup>14</sup>నీలో దేవతల ఆత్మ ఉన్నదని నేను విన్నాను. నీవు చురుకైనవాడవనీ, చాలా వివేకవంతుడవనీ, రహస్యాలను నీవు అర్థం చేసుకో గలవనీ విన్నాను. <sup>15</sup>వివేకవంతుల్ని ఇంద్రజాలకుల్ని గోడమీద వ్రాత చదవటానికి నా వద్దకు తీసుకువచ్చారు. కాని వారు నాకు గోడమీద వ్రాతకుగల అర్థాన్ని తెలుపలేకపోయారు. <sup>16</sup>నేను నిన్ను గురించి విన్నాను. మర్నముల అర్థం ఏమిటో నీవు చెప్పగలవని విన్నాను. కఠినమైన ప్రశ్నలకు సమాధానం చెప్పగలవని కూడా విన్నాను. గోడమీద వ్రాతను చదివి, దాని అర్థాన్ని నీవు వివరించగలిగితే, నీకు ఊదారంగుల గల బట్టలు దరింపజేస్తాను. నీ మెడకు బంగారు గొలుసు వేస్తాను. తర్వాత రాజ్యంలో నీవు మూడవ ఉన్నత పరిపాలకుడవు కాగలవు” అని అన్నాడు.

<sup>17</sup>తర్వాత దానియేలు రాజుతో, “బెల్షెస్సరు రాజు, నీ కానుకలు నీవద్దనే ఉంచుకొనుము. లేకపోతే ఆ బహుమతుల్ని మరెవరికైనా ఇవ్వవచ్చు. కాని నీ కోసం నేను గోడమీద వ్రాతను చదువగలను. మరియు దాని అర్థమేమిటో నీకు వివరించగలను” అని చెప్పాడు.

<sup>18</sup>“రాజు, సరోస్వతుడైన దేవుడు నీ తండ్రి నెబుకద్నెజరును మహా శక్తిమంతమైన రాజుగా చేశాడు. దేవుడు అతన్ని అతి ముఖ్యుడుగా చేశాడు. <sup>19</sup>పెక్కు దేశాలకు చెందిన ప్రజలు, పలు భాషలు మాట్లాడే ప్రజలు నెబుకద్నెజరును చూచి భయపడుచుండేరి. ఎందుకంటే సరోస్వతుడైన దేవుడు అతన్ని అతి ముఖ్యుడైన రాజుగా చేసిన కారణంవల్ల. నెబుకద్నెజరు ఒక వ్యక్తిని చంపదలచినట్లయితే, అతనిని చంపేవాడు. ఒక వ్యక్తిని జీవిత తలచుకుంటే, అతణ్ణి జీవించేలా చేసేవాడు. మనుష్యుల్ని ముఖ్యులుగా చేయదలచుకుంటే, ఆ మనుష్యుల్ని ముఖ్యులుగా చేసేవాడు. హీనులుగా చేయదలచుకుంటే, హీనులుగా చేసేవాడు.

పవిత్ర దేవుళ్లు పవిత్ర దేవుని ఆత్మ అని అర్థం.

<sup>20</sup>కాని నెబుకద్నెజరు గర్విష్టి అయినాడు, మొండి వాడయ్యాడు. అందువల్ల అతని నుండి అధికారం తీసుకొనబడింది. అతని రాజ సింహాసనం తొలగించబడింది. అతని ప్రభావం తొలగించబడింది. <sup>21</sup>అతని బుద్ధి జంతువుల బుద్ధివలె మారింది. అతను అడవి గాడిదలతో నివసించసాగాడు. ఎద్దువలె వచ్చి మేసాడు. మంచువల్ల తడిసాడు. అతను పాతం నేర్చుకొనే వరకు ఈ సంగతులు జరిగాయి. తర్వాత సర్వోన్నతుడైన దేవుడు మనుష్యుల రాజ్యాల్ని పాలించవాడని, తనకు నచ్చిన వానికి రాజ్యాలు అప్పగించగలడని తెలుసుకొన్నాడు.

<sup>22</sup>“నెబుకద్నెజరు కుమారుడవన బెల్షెస్సరు! ఈ విషయాలు నీకు ఇంతకు మునుపే తెలుసు, <sup>23</sup>అయినా నీవు నీవు తగ్గించుకునలేదు. అందుకు బదులుగా నీవు వర్ణకమందున్న ప్రభువుకు విరోధంగా పాచ్చించుకున్నావు. యెహూవా ఆలయం నుండి నీవు త్రాగే పాత్రలు నీ కోసం ఆజ్ఞాపించి తెప్పించావు. తర్వాత నీవు, నీ భార్యలు, నీ ఉపపత్నులు, రాజోద్యోగులు ఆ పాత్రలనుండి ద్రాక్షామద్యం పానం చేశారు. నీవు వెండి, బంగారు, కంఠ, ఇసుము, రాయి, కర్రలతో చేయబడిన దేవులను కీర్తించావు. అవి నిజమైన దేవులు కావు. అవి చూడలేవు, వినలేవు, లేక నీవు అర్థం చేసుకోలేవు. కాని నీ జీవితం మీదను, నీవు చేసేవాటి మీదను, అధికారంగల దేవుణ్ణి నీవు గౌరవించలేదు. <sup>24</sup>ఆ కారణం వల్ల, దేవుడు గడిమీద వ్రాసే సాహస్యాన్ని పంపించాడు. <sup>25</sup>ఈ క్రింది మాటలే గోడమీద వ్రాయబడినవి:

మెనే మెనే టెకేలే ఊఫ్ఫర్నీన్.

<sup>26</sup>“ఈ మాటలకు అర్థం ఇది: మెనే: అనగా దేవుడు నీ ప్రభుత్వ విషయములో లెక్కచూసి దాన్ని ముగించాడు.

<sup>27</sup>టెకేల్: అనగా దేవుడు నిన్ను త్రాసులో తూచగా నువ్వు తక్కువగా కనబడ్డావు.

<sup>28</sup>ఊఫ్ఫర్నీన్: అనగా నీ రాజ్యం నీ వద్దనుండి తీసివేయబడి మూడియులకూ పారసీకులకూ విభజించబడింది.”

<sup>29</sup>తర్వాత బెల్షెస్సరు ఊదారంగు బట్టలు దానియేలు ధరించేలా ఆజ్ఞ ఇచ్చాడు. అతని మెడకు బంగారు గొలుసు ధరింపజేశాడు. అతను రాజ్యంలో మూడవ గొప్ప పాలకుడని ప్రకటించజేశాడు. <sup>30</sup>ఆ రాత్రే బబులోను రాజైన బెల్షెస్సరు హతమయ్యాడు. <sup>31</sup>దర్వావేషు అనే పేరుగల మూడియుడు క్రొత్తగా రాజ అయ్యాడు. దర్వావేషు సుమారు అరవై రెండు యేండ్లవాడు.

**సింహం బోసులో దానియేలు**

**6** తన రాజ్యం అంతటినీ పరిపాలించేందుకు నూలు ఇరవై మంది రాజ్యాధికారులను ఎంపిక చేయాలని దర్వావేషు తలచాడు. అది మంచి ఆలోచన అనుకొన్నాడు. <sup>2</sup>మరియు ఆ నూలు ఇరవై మంది రాజ్యాధికారుల మీద ఆధిపత్యం గలవారుగా ముగ్గురిని ఎంపిక

చేసాడు. ఆ ముగ్గురు ప్రధానులలో దానియేలు ఒకడు. ఎవ్వరూ తనను మోసగించ కూడదని ఆ ముగ్గురిపైన, మరి ఆ నూలు ఇరవైమంది పైన దానియేల్ని అధికారిగా ఎంపిక చేశాడు. అందువల్ల తన రాజ్యంలో ఏమీ తాను నష్టపడేది ఉండదు. <sup>3</sup>రాజు దానియేలును మెచ్చుకొన్నాడు. తన మంచి ప్రవర్తన వల్లను, తన సామర్థ్యం వల్లను దానియేలుకు రాజు అలా చేయగలిగాడు. రాజు దానియేలు వశమయ్యాడు. రాజ్యమంతటికీ దానియేలును పరిపాలకునిగా చేయాలని తలచాడు. <sup>4</sup>కాని ఈ విషయాన్ని వినగానే ఇతర ప్రధానులు, రాజ్యాధికారులు అసూయ చెందారు. దానియేలులో తప్పుపట్టేందుకు వారు కారణాలు వెదకసాగారు. కనుక రాజ్యం గురించి దానియేలు చేసే పనుల్ని వారు గమనించసాగారు. కాని దానియేలులో ఏ తప్పు వారు కనుగొనలేకపోయారు. ప్రజలు విశ్వాసించదగిన వ్యక్తి దానియేలు. అతను రాజుని మోసగించలేదు. కష్టపించి పని చేసాడు.

<sup>5</sup>చివరికి వారు, “దానియేలుపై తప్పు పట్టేందుకు తగిన కారణం మనమెన్నటికీ కనుగొనలేము. అందువల్ల అతని దేవునికి సంబంధించిన దర్శనం గురించి మనం ఫిర్యాదు చేసేందుకు ఏదో ఒకటి కనుగొనాలి” అని అనుకొన్నారు.

<sup>6</sup>అందువల్ల ఆ ఇద్దరు ప్రధానులు, రాజ్యాధికారులు ఒక బృందంగా రాజు వద్దకు వెళ్లి, “దర్వావేషు రాజు వర్ణిల్లాలి. <sup>7</sup>ప్రధానులు, రాజ్యాధికారులు, ముఖ్యోద్యోగులు, సలహాదారులు, రాజ్యపాలకులు అందరూ ఒక విషయం సమ్మతించారు. రాజు ఈ చట్టం చెయ్యాలని, ఈ చట్టాన్ని ప్రతి వ్యక్తి పాటించాలని భావిస్తున్నాము. ఆ చట్టం ఇది: ఎవరైనా, రాజువెన నెన్ను తప్ప, వచ్చే ముప్పై రోజులదాకా, ఏ దేవునిగాని, వ్యక్తిగాని ప్రార్థించినట్లయితే, ఆ వ్యక్తి సింహాల గుహలోకి త్రోసేవేయబడతాడు. <sup>8</sup>రాజు! ఆ చట్టం వ్రాసిన కాగితం మీద సంతకం పెట్టి ఈ విధంగా చట్టం మార్చరానిది, రద్దు చేయరానిది అని ప్రకటించాలి. ఎందుకంటే మూడియుల మరియు పారసీకుల చట్టాలు మార్చరానివి లేక రద్దు చేయరానివి” అని చెప్పారు. <sup>9</sup>అందువల్ల దర్వావేషు చట్టాన్ని చేసి కాగితంపై సంతకం పెట్టాడు. <sup>10</sup>దానియేలు ప్రతిరోజూ మూడు సార్లు మోకరిల్లి దేవుణ్ణి స్తుతిస్తూ ప్రార్థిస్తూ ఉండేవాడు. ఈ క్రొత్త చట్టం గురించి దానియేలు విని, తన ఇంటికి వెళ్లి, తన ఇంటిమీద ఉన్న గదిలో యెరూషలేము వెవుగా తెరచివున్న కిటికీ వద్ద ఎప్పుడూ చేసే విధంగా, మోకరిల్లి దేవుణ్ణి ప్రార్థించాడు.

<sup>11</sup>అప్పుడు ఆ మనుష్యులు ఒక బృందంగా వెళ్లి దానియేలు దేవుణ్ణి ప్రార్థిస్తూ ఆయన సహాయం కోరుతున్నట్లు వారు కనుగొన్నారు. అందువల్ల వారు బృందంగా రాజు వద్దకు వెళ్లి, రాజు చేసిన చట్టం గురించి వారతనితో మూల్లడారు. <sup>12</sup>వారు, “ దర్వావేషు రాజు, మీరొక చట్టం జారీ చేశారు. దాని ప్రకారం వచ్చే ముప్పై రోజుల్లో ఎవరైనా మిమ్మల్ని కాక ఇతర దేవుణ్ణి గాని వ్యక్తిని గాని ప్రార్థించినట్లయితే,

అతను సింహాల గుహలోకి త్రోసి వేయబడతాడు. ఆ చట్టం మీద నీవు సంతకం చేశావు. అవును గదా” అని జ్ఞాపకం చేశారు.

“అవును, నేను ఆ చట్టం మీద సంతకం చేసి మారీయాల, పారసీకుల చట్టాలు రద్దు చేయరానివి లేక మార్చరానివి” అని ప్రకటించానని రాజు బదులు చెప్పాడు. <sup>13</sup>అప్పుడు ఆ మనుష్యులు రాజుతో, “యూదా నుంచి తీసుకొని రాబడిన బంధీలలో దాని యేలు అనబడే ఆ వ్యక్తి మీ మాటలపట్ల శ్రద్ధ వహించ లేదు. మీరు చేసిన చట్టాన్ని పాలించ లేదు. ప్రతిరోజూ అతనింకా మూడుసార్లు తన దేవుని స్తుతిస్తున్నాడు” అని చెప్పారు.

<sup>14</sup>ఇది వినగానే రాజు చాలా విచారించి, దానియేలును రక్షించడానికి నిశ్చయించాడు. దానియేలును కాపాడేందుకు సూర్యాస్తమయం వరకు ఒక ఉపాయం కోసం రాజు ప్రయత్నించాడు, కాని ప్రయోజనం లేకపోయింది. <sup>15</sup>తర్వాత ఆ మనుష్యులు ఒక బృందంగా రాజు వద్దకు వెళ్లారు. “రాజా, గుర్తుంచుకో. మారీయాల, పారసీకుల చట్టం చెబుతున్నదేమనగా, రాజు చేసిన చట్టాన్ని మార్చుటకు రద్దు చేయుటకు వీలలేదు” అని వారు చెప్పారు.

<sup>16</sup>అందువల్ల రాజున దర్శావేషు ఆజ్ఞ ప్రకారం దానియేలును తీసుకొని వచ్చి సింహాల గుహలోకి త్రోసివేశారు. రాజు దానియేలుతో ఇల్లున్నాడు: “నీవు నిరంతరం ఆరాధించే నీ దేవుడే నిన్ను రక్షిస్తాడని భావిస్తున్నాను.” <sup>17</sup>ఒక పెద్ద బండను తీసుకువచ్చి, దానిని సింహాల గుహ యొక్క ద్వారం మీద ఉంచారు. తర్వాత రాజు తన ఉంగరంతోను, మరియు తన ఉద్యోగుల ఉంగరాలతోను ఆ బండమీద ముద్రలు వేశారు. ఎవ్వరూ బండను తొలగించి, దానియేలును సింహాల గుహనుంచి వెలుపలికి తీసుకు రాకూడదని ఇలా చేశారు. <sup>18</sup>తర్వాత దర్శావేషు రాజు తన ఇంటికి మరలి పోయాడు. ఆ రాత్రి రాజు భోజనం చేయలేదు. ఎవ్వరూ ఆ రాత్రి తనకు వినోదాన్ని కలిగించకూడదని ఆదేశించాడు. ఆ రాత్రంతా రాజు నిద్ర పోలేదు.

<sup>19</sup>ఆ మరియు ఉదయం రాజున దర్శావేషు వెలుతురు వస్తూండగా సింహాల గుహవద్దకు పరుగెత్తుకు వెళ్లాడు. <sup>20</sup>రాజు చింతాక్రాంతుడుగా సింహాల గుహ వద్దకు వెళ్లి దానియేలును ఇలా పిలిచాడు: “సజీవుడగు దేవుని సేవకుడవైన దానియేలూ, నీవప్పుడూ ఆరాధించే నీ దేవుడు నిన్ను సింహాల బారిననుండి కాపాడ గలిగినా?”

<sup>21</sup>“రాజా, నీవు చిరకాలము వర్తిల్లాల్సి! <sup>22</sup>నా దేవుడు నన్ను రక్షించడానికి తన దూతను వంపి సింహాల నోళ్లను మూసివేశాడు. నా దేవునికి నేను కళంకరూతుణ్ణి అని తెలుసు, కనుకనే సింహాలు నన్ను గాయపరచలేదు. రాజా, నీకప్పుడూ నేను అన్యాయం చెయ్యలేదు” అని దానియేలు బదులు చెప్పాడు.

<sup>23</sup>దర్శావేషు రాజు చాలా సంతోషించాడు. సింహాల గుహనుండి దానియేలును పైకి తీయవలసిందిగా రాజు తన సేవకుల్ని ఆజ్ఞాపించాడు. వారు గుహనుండి దాని

యేలుని పైకి తీయగా, వారతని దేహంమీద ఎలాంటి గాయాన్ని చూడలేదు. దానియేలు తన దేవున్ని విశ్వసించిన కారణంగా, అతనికి సింహాలవల్ల ఎలాంటి హాని జరగలేదు.

<sup>24</sup>తర్వాత దానియేలుని సింహాల గుహకు పంపడానికి కారణమైన ఆ మనుష్యుల్ని తీసుకురమ్మని రాజు ఆజ్ఞాపించాడు. సింహాల గుహలోకి ఆ మనుష్యులను, వారి భార్యలను, వారి సంతానాన్ని త్రోసివేయగా వారు సింహాల గుహ అడుగుభాగం తాకక ముందే సింహాలు వారి శరీరాలను కబళించి వారి ఎముకల్ని విరుగగొట్టాయి.

<sup>25</sup>తర్వాత ప్రపంచమంతటా విభిన్న భాషలు మాట్లాడే ఆ మనుష్యులకందరికీ రాజున దర్శావేషు ఈ క్రింది లేఖను వ్రాశాడు: అందరికీ శుభమగు గాక!

<sup>26</sup>నేనప్పుడు క్రొత్త చట్టం చేస్తున్నాను. నా రాజ్యంలో ఏ భాగంలో నివసించే వారికైనా ఇది వర్తిస్తుంది. మీరందరూ దానియేలు యొక్క దేవునికి భయపడే వణకాలి.

దానియేలు దేవుడే సజీవుడు. ఆయన ఎప్పుడూ జీవిస్తాడు. ఆయన రాజ్యం ఎన్నటికీ నశించదు, ఆయన పరిపాలన అంతం కాదు.

<sup>27</sup>దేవుడు ప్రజలకు సహాయం చేస్తాడు, రక్షిస్తాడు. ఆయన ఆశ్చర్యాలను, అద్భుతాలను పరలోక మందునూ, భూమి మీదనూ చేస్తాడు. దేవుడు దానియేలును సింహాలనుండి రక్షించాడు.

<sup>28</sup>అందువల్ల దర్శావేషు రాజుగా ఉన్న కాలంలోనూ, పారశీకుడైన కోరెషు రాజుగావున్న కాలంలోనూ దానియేలు అభివృద్ధి చెందాడు.

**నాలుగు మృగాల్ని గూర్చి దానియేలుకు కల**

**7** బెల్లెస్పరు బబులోనుకు రాజుగా ఉన్న మొదటి సంవత్సరంలో, దానియేలు ఒక కలగన్నాడు. దానియేలు ఈ దర్శనాలు చూశాడు. అప్పుడతను తన పడకమీద పడుకునివున్నాడు. తాను కలగన్న విషయాల్ని దానియేలు వ్రాసాడు. <sup>2</sup>దానియేలు ఇలా చెప్పాడు: “నేను రాత్రివేళ ఒక దర్శనం చూశాను. అందులో నాలుగు వైపుల నుండి గాలి వీచింది. ఆ గాలులకు సముద్రం అల్లకల్లోలంగా ఉండింది. <sup>3</sup>నేను నాలుగు పెద్ద మృగాల్ని చూశాను. అవి ఒక్కొక్కటి ఒక్కొక్క విధముగా వున్నాయి. ఆ నాలుగు మృగాలు సముద్రం నుండి పైకి వచ్చాయి.

<sup>4</sup>మొదటి మృగము సింహంవలె ఉండింది. దానికి గ్రద్ద రెక్కలున్నాయి. ఆ మృగాన్ని గమనిస్తూండగా దాని రెక్కలు విరిచివేయబడ్డాయి. అది నేలనుండి పైకి ఎత్తబడే మనిషీలాగ రెండు కాళ్లమీద నిలబడింది. దానికి మానవుని మనస్సువంటి మనస్సు ఇవ్వబడింది.

<sup>5</sup>ఆ తర్వాత నా ఎదుట రెండవ మృగాన్ని చూశాను. ఇది ఎలుగుబంటివలె కనిపించింది. ఒక

వెళ్ళుకొని అది తోవనొత్తబడింది. దాని నోట్లో పళ్ళ నుండును మూడు ప్రక్కల ఎముకలున్నాయి. పెక్కి తోచి, నీకు కావలసినంత మాంసం తిను” అని దానికి చెప్పబడింది.

6“తర్వాత నేను చూడగా నా ఎదుట మూడవ మృగము ఉంది. ఇది చిరుతపులిలాగ ఉంది. దాని వీపుమీద నాలుగు పక్షి రెక్కలున్నాయి. దీనికి నాలుగు తలలున్నాయి. పరిపాలించే అధికారం దానికి ఇవ్వబడింది.

7“ఆ తర్వాత, నా దర్శనాలలో రాత్రివేళ చూస్తూండగా నా ఎదుట నాలుగవ మృగము ఉంది. ఇది చాలా ఘోరంగాను, భయంకరంగాను కనిపించింది. అది మహా బలంగా ఉంది. దానికి ఇనుప పళ్ళు ఉన్నాయి. ఈ మృగం ముక్కలుగా చీల్చి మ్రింగుచూ మిగిలిన దాన్ని తన కాళ్ళ క్రింద త్రొక్కుచుండినది. అంతకు మునుపు నేను చూసిన ఇతర మృగలకంటే ఈ నాలుగవ మృగం భిన్నంగా ఉంది. దీనికి పది కొమ్ములున్నాయి.

8“ఈ కొమ్ముల విషయం నేను తలస్తూండగా వాటిమధ్యలో ఒక చిన్న కొమ్ము పైకి వచ్చింది. దాని స్థానంలో మొదట ఉన్న మూడు కొమ్ములు కుదురుతో సహా పెరికి వేయబడ్డాయి. ఈ చిన్న కొమ్ముమీద మానవ కళ్ళలాంటి కళ్ళు, డంబాలు పలికే నోరు దానికి ఉన్నాయి.

**నాలుగవ మృగం తీర్పు**

9 “నేను చూస్తూండగా సింహాసనాలు వేయబడ్డాయి. మరియు ప్రాచీన రాజు\* తన సింహాసనమున ఆసీనుడై ఉన్నాడు. ఆయన వస్త్రాలు మంచులా తెల్లగాను, ఆయన తల వెంట్రుకలు స్వచ్ఛమైన ఉన్నవలె తెల్లగా ఉండినవి. ఆయన సింహాసనం అగ్ని జ్వాలలతోను, ఆ సింహాసనపు చక్రాలు మంటల తోను మండుచున్నవి.

10 ఆయన ఎదుట నుండి అగ్ని ప్రవాహము బయలు వెళ్ళింది. కోట్లకొలది ఆయనకు సేవ చేస్తూ ఉన్నారు. కోట్లకొలది ఆయన ఎదుట నిలబడ్డారు. తీర్పుకై ఆయన న్యాయసభకు కూర్చుండగా గ్రంథాలు తెరువబడ్డాయి.

11“చిన్న కొమ్ము గర్భస్థ మాటలు మాట్లాడుచున్న శబ్దం విని అటు చూశాను. నేను చూస్తూండగా ఆ నాలుగవ మృగం చంపబడింది. దాని శరీరం నాశనం చేయబడింది. అది మండుచున్న మంటల్లోకి త్రోసి వేయబడింది. 12మిగిలిన మృగాల అధికారం వాటినుండి తీసివేయబడింది. కాని కొంతకాలంపాటు అవి నివసించి ఉండడానికి అనుమతి ఇవ్వబడింది.

13“రాత్రి దర్శనాలలో, మానవ కుమారుని పోలిన ఒక వ్యక్తి రావటం నేను చూశాను. ఆయన ఆకాశంలోని మబ్బులమీద ప్రాచీన రాజు వద్దకు వచ్చి ఆయన ముందు నిలబడ్డాడు.

ప్రాచీన రాజు వాస్తవంగా “ప్రాచీన రోజులు” అని వ్రాయబడివుంది. అనగా దేవుడు అనాది కాలంనుంచి ఉన్నవాడని అర్థము.

14“మానవ కుమారునివలె కనిపించిన ఆ వ్యక్తికి అధికారం, ప్రభావం, సంపూర్ణ పరిపాలనాధికారం ఇవ్వబడ్డాయి. అందును బట్టి ప్రజలందరు, దేశాలు, ప్రతి భాషకు చెందినవారు ఆయన్ని సేవిస్తారు. ఆయన పరిపాలన ఎప్పటికీ ఉంటుంది. ఆయన రాజ్యం ఎప్పుడూ కొనసాగుతూ ఉంటుంది. అది ఎన్నటికీ అంతం కానిది.

**నాలుగవ మృగం గురించి కల వివరము**

15“దానియేలు అను నేను నా ఆత్మలో చింతించాను. నేను చూసిన దర్శనాలు నన్ను కలవరబెట్టాయి. 16అక్కడ నిలబడిన ఒకనిని నేను సమీపించి ఇదంతా విమలించి నేను అతన్ని అడిగాను. 17అందువల్ల, అతను వాటి అర్థాలేమిటో వివరించి చెప్పాడు, నాలుగు మృగాలు నాలుగు రాజ్యాలు.\* ఆ నాలుగు రాజ్యాలు భూమిమీద ఉద్భవిస్తాయి. 18కాని మహోన్నతుడైన దేవుని ప్రత్యేక జనులే ఆ రాజ్యాన్ని పొందుతారు. వారా రాజ్యాన్ని ఎల్లప్పుడూ కలిగియుంటారు.

19“తర్వాత ఆ నాలుగవ మృగం దాని అర్థం తెలుసుకోదలచాను. మిగిలిన మృగాలకంటే నాలుగవ మృగం భిన్నమైంది, మహా భయంకరంగా ఉండింది. దానికి ఇనుప పళ్ళు, కంప గోళ్ళు ఉన్నాయి. అది తన బలి పశువుల్ని అన్నింటినీ చీల్చి తిని, మిగిలినదాన్ని కాళ్ళ క్రింద త్రొక్కి వేసింది. 20నాలుగవ మృగం తలమీద పున్న పది కొమ్ములు గురించి తెలుసుకోవాలనుకున్నాను. అక్కడ పెరిగిన చిన్న కొమ్ము గురించి తెలుసుకోదలచాను. వాటిలో మూడు కొమ్ముల్ని చిన్న కొమ్ము పెరికివేసింది. ఇతర కొమ్ముల కంటే చిన్న కొమ్ము గొప్పదిగా, నీచంగా కనిపించింది. అది మానవ కన్నుల లాంటి మృగ కలిగియుండినది. అది డంబములు పలుకుతూనే ఉండినది. 21నేనది గమనిస్తూండగా, ఈ చిన్న కొమ్ము దేవుని ప్రత్యేక జనుల్ని ఎదిరించి వారితో యుద్ధం చేయసాగింది. 22మరియు ఆ కొమ్ము వారిని చంపుతూ ఉండెను. ప్రాచీన రాజు వచ్చి, న్యాయవిచారణ చేసేంతవరకు అది దేవుని ప్రత్యేక జనుల్ని చంపుచుండెను. ప్రాచీన రాజు చిన్న కొమ్ముని గురించి తీర్పు ప్రకటించాడు. ఆ తీర్పు దేవుని ప్రత్యేక జనులకు సహాయము చేసింది. మరియు వారు రాజ్యమును స్వీకరించే సమయము వచ్చింది.

23“అతను నాకిది వివరించాడు: ‘భూమిమీద అవతరించే నాలుగవ రాజ్యమే ఆ నాలుగవ మృగం. అది యితర రాజ్యాలకు భిన్నంగా వుంటుంది. ఆ నాలుగవ రాజ్యం ప్రపంచమంతట వుండే ప్రజల్ని తన వశం చేసుకొంటుంది. ప్రపంచంలో వుండే రాజ్యాలను అణిచివేస్తుంది. 24ఈ నాలుగవ రాజ్యం నుండి వచ్చే పదిమంది రాజులే పది కొమ్ములు. ఆ పదిమంది రాజులు పోయిన తర్వాత, మరొక రాజు వస్తాడు. తనకు పూర్వం పరిపాలించిన రాజులకంటే ఈ రాజు

నాలుగు రాజ్యాలు ‘సలుగురు రాజులు’ అని కూడా సాతాంతరం.

భిన్నంగా ఉంటాడు. ఇతర ముగ్గురు రాజుల్ని అతను జయిస్తాడు. <sup>25</sup>ఈ ప్రత్యేక రాజు సర్వోన్నతుడైన ఆ దేవునికి విరుద్ధంగా మాట్లాడు తాడు. ఆ రాజు దేవుని ప్రత్యేక జనుల్ని గాయపరచి చంపివేస్తాడు. అంతకు పూర్వమే పున్న సమయాలను చట్టాలను మార్చివేయ దానికి అతను ప్రయత్నిస్తాడు. దేవుని ప్రత్యేక జనులు ఆ రాజు ఆధిపత్యంలో మూడున్నర సంవత్సరాలంటారు.

<sup>26</sup>“కాని ఏమి జరగవలెనో, (దేవుని) న్యాయ స్థాపనే నిర్ణయిస్తుంది. మరియు ఆ రాజుయొక్క అధి కారము తీసివేయ బడుతుంది. వాని రాజ్యం సమూలంగా నాశనమవుతుంది. <sup>27</sup>తర్వాత దేవుని ప్రత్యేక జనులు రాజ్యాన్ని పరిపాలిస్తారు. వారు భూమిమీద సర్వరాజ్యాలను పాలిస్తారు. ఈ రాజ్యం ఎన్నటికీ ఉంటుంది. ఇతర రాజ్యాలకు చెందిన ప్రజలు వారిని గౌరవిస్తారు, సేవిస్తారు.”

<sup>28</sup>“ఇదే కలయొక్క ముగింపు. దానియేలు అను నేను చాలా భయపడితిని. ఆ భయంవల్ల నా ముఖం పాలిపోయింది. మరియు నేను చూసిన, విన్న విషయాలను నా మనస్సులో ఉంచుకొంటి.”

**దానియేలు దర్శనం - పాప్టైలు మరియు మేకపోతు**

**8** బెల్షాజరు రాజుగా ఉన్న మూడవ సంవత్సరంలో, నాకు ఈ దర్శనము కనిపించింది. ఇది మొదటి దర్శనానికి తర్వాత వచ్చింది. <sup>2</sup>ఆ దర్శనంలో నేను మాషనులో ఉన్నట్లు చూశాను. ఏలూ రాష్ట్రంలో మాషను ఒక రాజధాని నగరం. నేను ఊలయ నది ప్రక్క నిలబడి ఉన్నాను. <sup>3</sup>నా కన్నులెత్తి ఊలయ నదికి ప్రక్కగా ఒక పాప్టైలు నిలబడి ఉండడం చూశాను. ఆ పాప్టైలు రెండు పొడగాటి కొమ్ములుండెను. కాని ఒకటి మరొకదాని కంటే పొడవైనది. పొడగాటి కొమ్ము తర్వాత పుట్టింది. <sup>4</sup>ఆ కొమ్ములలో పాప్టైలు పడమరకి, ఉత్తరానికి, దక్షిణానికి పరుగుత్తడం చూశాను. ఏ మృగమూ పాప్టైలుని ఎదురించలేక పోయింది. మరియు ఎవరూ దీనినుండి ఇతర జంతువుల్ని కాపాడలేక పోయారు. ఆ పాప్టైలు చేయదలచిందంతా చేస్తూంది. అందువల్ల పాప్టైలు చాలా శక్తివంత మయింది.

<sup>5</sup>నేను ఆ పాప్టైలు గురించి ఆలోచిస్తున్నప్పుడు, ఒక మేకపోతు పడమర నుండి రావడం చూశాను. అది భూమి అంతలా చుట్టి వచ్చింది. దాని కాళ్లు భూమిని కూడా తాకలేదు. ఈ మేకపోతుకు ఒక పెద్ద కొమ్ము దాని కళ్ల మధ్యన ఉంది.

<sup>6</sup>ఆ మేకపోతు ఊలయ నదికి ప్రక్కగా నిలబడివున్న రెండు కొమ్ములు గల పాప్టైలు వద్దకు వచ్చింది. మేకపోతు చాలా కోపంగా ఉంది. <sup>7</sup>మేకపోతు పాప్టైలు వెళ్ళు పరుగుత్తి చాలా కోపంతో కలబడి పాప్టైలు రెండు కొమ్ముల్ని విరుగ కొట్టింది. మేకపోతును పాప్టైలు ఎదిరించలేకపోయింది. మేకపోతు పాప్టైలుని నేలకు పడవేసి దాన్ని త్రొక్కివేసింది. ఆ మేకపోతు నుండి పాప్టైలుని కాపాడగలిగిన వారెవరూ లేకపోయిరి.

<sup>8</sup>అందువల్ల మేకపోతు చాలా బలంగా పెరిగింది. కాని అది శక్తివంతంగా వున్నప్పుడు, దాని పెద్ద కొమ్ము విరిగిపోయింది. తర్వాత ఆ పెద్ద కొమ్ము స్థానంలో నాలుగు వేరే కొమ్ములు మొలిచాయి. ఆ నాలుగు కొమ్ములు ఆకాశపు నాలుగు దిక్కులలో పెరిగాయి. <sup>9</sup>తర్వాత ఆ నాలుగు కొమ్ములలో ఒకదాని నుండి ఒక చిన్న కొమ్ము పెరిగి బాగా పెద్దయింది. అది దక్షిణ దిక్కుగా, తూర్పు దిక్కుగా, నుందర దేశం దిక్కుగా పెరిగింది. <sup>10</sup>ఆ చిన్నకొమ్ము బాగా పెద్దదయి ఆకాశాన్ని అంటేంత వరకు పెరిగింది. అది నక్షత్రాల్ని కూడా క్రిందికి త్రోసి కాళ్ల క్రింద త్రొక్కి వేసింది.

<sup>11</sup>ఆ చిన్న కొమ్ము బాగా గర్వించి ఆ నక్షత్రాల సెన్యాధి పతికి ఎదురు తిరిగింది. అది పరిపాలకుని అనుదిన బల్యర్పణాన్ని ఆపివేసి. ఆయన ఆలయం పడ గొట్టింది. <sup>12</sup>తిరుగుబాటు జరిగినందున (పరిశుద్ధుల) సైన్యం మరియు అనుదిన బలి దాని వశం చేయ బడ్డాయి. సత్యం నేలకు అణచి వేయబడింది. చేసిన ప్రతి దానిలో అది బాగా అభివృద్ధి చెందింది.

<sup>13</sup>అంతట ఒక పరిశుద్ధుడు మాట్లాడటం విన్నాను. ఇంకొక పరిశుద్ధుడు మొదటి వానిని ఇలా అడిగాడు: “ఈ దర్శనం నెరవేరటానికి ఎంత కాలం పడుతుంది? అనుదిన బలిని గూర్చిన దర్శనం, నాశనం కలిగించు తిరుగుబాటు, పరిశుద్ధ స్థలం మరియు పరిశుద్ధుల సైన్యం కాళ్ల క్రింద త్రొక్కిబడటం ఇవన్నియు నెరవేర టానికి ఎంతకాలము పడుతుంది?”

<sup>14</sup>అతడు నాతో ఇలా అన్నాడు: “దానికి రెండువేల మూడువందల రోజులు పడుతాయి. అప్పుడు పవిత్ర స్థలం తిరిగి పరిశుద్ధం చేయబడుతుంది.”

**దానియేలుకి దర్శనం వివరించబడింది**

<sup>15</sup>దానియేలు అను నేను ఈ దర్శనం చూశాను. అది యేమిటో తెలుసుకోవడానికి నేను ప్రయత్ని స్తూండగా మానవుని వంటి ఒకతను నా ఎదుట నిలి చాడు. <sup>16</sup>తర్వాత ఒక మనిషి స్వరం ఊలయ నదిమీది నుంచి వివచచ్చింది, “గాబ్రియేలు, ఈ దర్శనమును ఈ వ్యక్తికి వివరింపుము.”

<sup>17</sup>నేను నిలుచుండిన స్థలానికి గాబ్రియేలు రాగా నేను భయభ్రాంతుడనై నేలమీద సాష్టాంగపడ్డాను. గాబ్రి యేలు దూత నాతో, “మానవపుత్రుడా!, ఈ దర్శనం అంత్యకాలానికి సంబంధించిందని తెలుసు కొనుము” అని చెప్పాడు.

<sup>18</sup>గాబ్రియేలు దూత నాతో మాటలాడుతూ ఉండగా, నేను నేలమీద సాష్టాంగపడి, గాఢనిద్ర పోయాను. అప్పుడు అతను నన్ను తాకి పైకి లేప నెత్తాడు. <sup>19</sup>గాబ్రియేలు దూత ఇలా చెప్పాడు: “శ్రమ కాలపు చివరిలో ఏమి జరుగుతుందో నీకు ఇప్పుడు చెప్తాను. ఈ దర్శనం నియమించబడిన అంత్యకాలా నికి సంబంధించింది” అని అన్నాడు.

<sup>20</sup>“రెండు కొమ్ములు గల పాప్టైలును నీవు చూశావు. ఆ కొమ్ములు మాదీయ, పారసీక దేశాలు. <sup>21</sup>బొచ్చుగల మేకపోతు గ్రీకు రాజు, దాని కళ్ల

మధ్యవున్న పెద్ద కొమ్ము మొదటి రాజు. <sup>22</sup> ఆ కొమ్ము విరిగి పోయింది. ఆ స్థానంలో నాలుగు కొమ్ములు మొలిచాయి. ఆ కొమ్ములు మొదటి రాజు సామ్రాజ్యం నుంచి చీలిన నాలుగు రాజ్యాలు. కాని ఆ నాలుగు రాజ్యాలు మొదటి రాజువలె బలిష్ఠంగా ఉండవు.

<sup>23</sup> ఆ రాజ్యాలకు అంతం సమీపించే సమయాన, వారి దుష్టత్వం నిండినప్పుడు, మొండితనపు ముఖము గలిగి జిత్తులవారి అయిన ఒక రాజు లేస్తాడు. ఈ రాజు తన శక్తి వల్ల కాకుండానే మహా శక్తిమంతుడ వుతాడు. <sup>24</sup> ఇతడు భయంకరమైన నాశనాన్ని తెస్తాడు. ఇతడు చేసే ప్రతి పనిలోనూ విజయం కలుగుతుంది. అతను శక్తిమంతులైన మనుష్యుల్ని చివరికి దేవుని ప్రత్యేక జనుల్ని కూడా నాశనం చేస్తాడు. <sup>25</sup> ఈ రాజు ఉపాయోగిగా, వంచనలో గెలుపొందుతాడు. తాను అతి ముఖ్యుడనని భావిస్తాడు. ప్రజలు క్షేమంగా ఉన్నా వని తలస్తూన్నప్పుడు ఇతడు చాలా మందిని, రాజుని రాజును సహితం ఎదిరిస్తాడు. అయినా ఇతడు నాశనం చేయబడతాడు, కాని మానవ శక్తివల్ల కాదు.

<sup>26</sup> ఆ కాలాన్ని గురించి నీకీవ్రుడిన దర్శనం నిజ మెంది. కాని ఆ దర్శనానికి ముద్ద వేయి. ఎందుకనగా అది అంత్యకాల సంబంధమనది.

<sup>27</sup> దానియేలు అను నేను అలసిపోయి చాలా రోజులు జబ్బు పడ్డాను. రాజుకు పనిచేసే నిమిత్తం నేను మరల లేచి వెళ్ళాను. కాని నేను ఆ దర్శనాన్ని తలంచుకుని కలతచెందాను. కాని దాని అర్థమేమిటో నాకు తెలియలేదు.

దానియేలు ప్రార్థన

**9** మాదీయుడైన అహ్శ్వరోషు కుమారుడగు దర్శావేషు బబులోను రాజ్యానికి రాజైన మొదటి సంవత్సరంలో జరిగిన సంగతి ఇది. <sup>2</sup> దర్శావేషు రాజుగా ఉండిన మొదటి సంవత్సరంలో, దానియేలు అను నేను, దేవుని ప్రవక్త అయిన యిర్మీయా ద్వారా వ్రాయించిన సంగతిని గ్రహించాను. ఏమనగా యెరూషలేము డెబ్బై సంవత్సరాలు పాడుబడినదిగా ఉండవలసిన సమయము పూర్తి అవుతుందని గ్రహించాను. <sup>3</sup> తర్వాత నేను కోనెబ్రద్దరించి, బూడిదలో కూర్చుని ఉపవాస ముండి నా ప్రభువైన దేవునికి నా మనవిని ప్రార్థన విజ్ఞాపన ద్వారా తెలియ పర్చుకొన్నాను. <sup>4</sup> నా దేవుడైన యెహూవాకు ప్రార్థించి నా పాపములన్నిటిని ఒప్పు కొన్నాను. "ప్రభువా! నీవు భయంకరుడవైన మహా దేవుడవు. నిన్ను ప్రేమించి, నీ ఆజ్ఞలకు లోబడే ప్రజల పట్ల నీ ఒండబడికను నెరవేరుస్తావు.

<sup>5</sup> ప్రభువా! మేము పాపాలు చేశాము. మేము చెడ్డ పనులు చేసి నీకు విరుద్ధంగా ప్రవర్తించాము. మేము నీ ఆజ్ఞలకు, నీ విధులకు అవిధేయులమయ్యాం. <sup>6</sup> ప్రవక్తలు నీ తరపున మా రాజులతోను, నాయకులతోను, మా తండ్రులతోను, దేశీలలోని ప్రజలందరితో మాట్లాడారు. మేము నీ సేవకులైన ప్రవక్తల మాటలు వినలేదు.

<sup>7</sup> ప్రభువా, నీవు నీతిమంతుడవు. మేము అనగా యూదా, యెరూషలేము ప్రజలు, మా పితరులు నీకు ద్రోహము చేసిన కారణాన దూర, సమీప దేశాలకు చెదర గొట్టబడిన ఇశ్రాయేలు వారమైన మేము ఈ దినాన సిగ్గు పడవలసిన వారమెయ్యన్నాము.

<sup>8</sup> ప్రభువా! మా రాజులు, నాయకులు, మా పూర్వీకులు నీకు విరోధంగా పాపం చేసినందువల్ల మేము సిగ్గుపడ వలసిన వారమైతిమి.

<sup>9</sup> ప్రభువు దయామయుడు, క్షమాపణా స్వభావం గలవాడు. అయినను మేము నిజంగానే నీకు విరుద్ధంగా పాపం చేశాము. <sup>10</sup> మేము మా దేవుడైన యెహూవా మాటలు పాటించలేదు. తన సేవకులైన ప్రవక్తల ద్వారా యెహూవా మాకు ప్రసాదించిన ఆ చట్టాలను అతిక్రమించాము. <sup>11</sup> ఇశ్రాయేలు ప్రజలు నీ బోధనలను విధేయులు కాకుండా వారందరూ నీకు దిముఖులయ్యారు. దేవుని సేవకుడైన మోషే ధర్మశాస్త్రంలో వ్రాయబడిన శాపాలు, ప్రమాణాలు మా మీద క్రుమ్మరించ బడ్డాయి. ఎందుకంటే మేము నీ వడల పాపం చేశాము

<sup>12</sup> దేవుడు మాకును, రాజులకును విరోధంగా వలసిన మాటలు మా వడల జరిగేటట్లు చేశాడు. ఎలాగనగా ఆకాశం క్రింద ముందెన్నడూ జరుగని మహా వివత్తును యెరూషలేము వడల జరిగించుట ద్వారా మాపై ఈ శిక్షను విధించాడు. <sup>13</sup> ఆ భయంకర విషయములన్నీ మోషే ధర్మశాస్త్రంలో వ్రాయబడినట్లుగానే మా మీద జరిగాయి. మేము మా పాపాలు మాని, ఆయన సత్యాన్ననుసరించి నడుచుకొని, ప్రభువు దయను పొందేటట్లు ప్రయత్నించలేదు. <sup>14</sup> ప్రభువు మా మీద నాశనాన్ని రప్పించడానికి వెనుకాడలేదు. ఎందుకంటే మా దేవుడైన ప్రభువు ఈ కార్యాలన్నిటిలో నీతిమంతుడు. కాని మేము ఆయనకు విధేయులం కాలేదు.

<sup>15</sup> మా దేవుడవైన యెహూవా, నీవు నీ మహాశక్తివల్ల నీ ప్రజల్ని ఈజిప్టునుండి వెలువలికి తెచ్చావు. అందు వలననే నీవీ నాలీకినీ నీ నామాన్ని గొప్పదిగా చేశావు. కాని మేము చెడుగా ప్రవర్తించి పాపం చేశాము. <sup>16</sup> దేవా, నీ నీతి క్రియలను దృష్టిలో నుంచుకొని, పరిశుద్ధ పట్టణం పట్ల, యెరూషలేం పట్ల నీ కోపాన్ని మానుము. మా పాపాల వల్ల, మా పూర్వీకుల అపరాధాల వల్ల యెరూషలేము, నీ ప్రజలు మా పారుగువారి మధ్యలో అవమానం పాలెరి. <sup>17</sup> కాబట్టి మా దేవా! ఇప్పుడు, నీ సేవకుడవైన నా ప్రార్థన, మనవి ఆలకించుము. నీ నామం కొరకు, ప్రభువా! నీ ముఖకాంతి పాడుబడిన పరిశుద్ధ స్థలం మీద ప్రకాశించుగాక! <sup>18</sup> నా దేవా, నీ చెవి వంచి నా ప్రార్థన వినుము! నీ కన్నులు తెరిచి, పాడుబడిన మా పైన, నీ పేరు పెట్టబడిన నగరము పైన నీ దృష్టినుంచుము. మేము నీతిమంతులమని కాదాగాని, నీవు కృపామయుడవని నీకు మొర పెట్టుచున్నాము. <sup>19</sup> ప్రభువా! నా మొర ఆలకించుము. ప్రభువా మమ్ము మన్నించుము. ప్రభువా, మా ప్రార్థన విని, సహాయం చేయుము. నా దేవా!

ఆలస్యం చేయవద్దు. నా దేవా, నీ నామ మహిమ కొరకు నీ పట్టణం, నీ ప్రజలు నీ పేరును ధరించి యున్నారు.

**డెబై వారలకు సంబంధించిన వివరము**

<sup>20</sup>నేనీకా మాట్లాడుచూ, ప్రార్థిస్తూ, నా పాపాన్ని గురించి, ఇశ్రాయేలు పాపాలను గురించి ఒప్పుకుంటూ ఉంటేని. నా దేవుని పరిశుద్ధ పర్యటాన్ని గురించి ప్రభు వెన నా దేవునికి ప్రార్థిస్తూ ఉంటేని. <sup>21</sup>నేను ప్రార్థన చేస్తూ ఉండగా నా దర్శనంలో ఇంతకు ముందు నేను చూసిన గాబ్రియేలు దూత త్వరగా సాయంకాలపు బలియర్పణ సమయాన వచ్చాడు. <sup>22</sup>అతడు వచ్చి నాతో ఇలా చెప్పాడు: “దానియేలూ, నేను నీకు వివేకము, గ్రహింపు ఇవ్వడానికి వచ్చాను. <sup>23</sup>నీవు ప్రార్థన చేయడానికి మొదలు పెట్టినప్పటినుంచి దాని సమాధానం నాకు యివ్వబడింది. దాన్ని నేను నీకు చెప్పడానికి వచ్చాను. ఎందుకంటే నీవు దేవునికి ప్రీయమైన వాడవు. కాబట్టి నా మాట విని దర్శనాన్ని అర్థము చేసుకోనుము.

<sup>24</sup>నేను ప్రజలకు నీ పవిత్ర సంగరానికి డెబై వారల గడుపు ఇవ్వబడింది; అనగా అతికమాన్ని ముగించ లానికి, పాపాన్ని అంతం చేయటానికి, అపరాధాన్ని ప్రాయశ్చిత్తం చేయటానికి, నీతిని శాశ్వతంగా తేవ లానికి, దర్శనాన్ని ప్రవచనాన్ని ముద్రించటానికి మరియు పరిశుద్ధ స్థలాన్ని అభిషేకించటానికి డెబై వారాలు పడుతుంది.

<sup>25</sup>కాబట్టి ఈ విషయం తెలుసుకొని గ్రహించు కొనుము - యెరూషలేమును తిరిగి కట్టమని సందేశం బయలు వెళ్లిన సమయంనుండి, అభిషేకింప బడిన రాజు వచ్చేవరకు ఏడు వారాలు అవుతుంది. అరవై రెండు వారాలలో యెరూషలేము రాజవీధులతోను, కందకములతోను మరల కట్టబడుతుంది, కాని కష్ట సమయాల్లో అది కట్టబడుతుంది. <sup>26</sup>అరవై రెండు వారాల తర్వాత అభిషేకింపబడిన రాజు<sup>1</sup> చంప బడుతాడు. అప్పుడు రాబోయే రాజాయొక్క ప్రజలు సగరాన్ని, పరిశుద్ధ స్థలాన్ని నాశనం చేస్తారు. దాని అంతం ఒక ప్రళయంతో వస్తుంది. అంతం వరకు యుద్ధం కొనసాగుతుంది. నాశనాలు జరగటానికి ఆజ్ఞాపించబడ్డాయి.

<sup>27</sup>ఒక వారంపాటు రాబోయే రాజు చాలామందితో ఒక స్థిరమైన ఒప్పందం చేస్తాడు. అద్దవారం బలి అర్పణలు నిలుపు చేస్తాడు. అసహ్య కార్యాల జరిగించే (దేవాలయములో) నాశనకారుడు ఒకడు వస్తాడు. ఆజ్ఞా పించబడిన అంతము ఈ నాశనకారుని మీద క్రుమ్మరించ బడేవరకు ఈ విధముగా జరుగుతుంది”

**హిడైకెలు నది దగ్గర దానియేలు దర్శనము**

**10** పాఠానికి రాజగు కోరెషు పాలన మూడవ సంవత్సరంలో, బెల్షాషెజరు అను ఒక విషయం దానియేలుకు తెలియవచ్చబడింది. అది

అభిషేకింపబడిన రాజు మెస్సియా (క్రీస్తు).

యుద్ధమును గూర్చిన నిజ సంగతి. ఇది దర్శనం ద్వారా దానియేలుకు బయలుపడింది గనుక అతడు గ్రహించాడు.

<sup>2</sup>“ఆ దినాల్లో దానియేలు అను నేను మూడు వారాలు దుఃఖాక్రాంతుడనయ్యాను. <sup>3</sup>ఆ మూడు వారాల్లో, నేను ఎలాంటి పుష్టికరమైన ఆహారాన్ని భుజించలేదు, మాంసాన్ని, ద్రాక్షరసాన్ని తీసుకోలేదు, తలకు నూనె రాసుకోలేదు.

<sup>4</sup>“మొదటి నెల ఇరవై నాల్గవ రోజున, గొప్ప నది అయిన టైగ్రిసు (హిడైకెలు) నది గట్టుమీద నేను నిలబడి ఉన్నాను. <sup>5</sup>నేనక్కడ నిలబడి కన్నులెత్తి చూస్తూండగా ఒక వ్యక్తి నార బట్టలు ధరించుకొని, నడుము చుట్టూ మేలిమి బంగారపు దట్టి ధరించుకొని యున్నాడు. “ఆయన శరీరం గోమేధికం వలె పసుపు గాను, ముఖం మెరుపువలె ప్రకాశవంతంగాను, కళ్లు ప్రకాశిస్తున్న దీపాల వలె కనిపించాయి. చేతులు, కాళ్లు మెరుస్తున్న కంచువలెను, మాటల శబ్దం సర సమూహపు కంఠద్వని వలెను ఉన్నాయి.

<sup>7</sup>“దానియేలు అను నేనొక్కడనే ఆ దర్శనం చూశాను. నా వెంట నున్న మనుష్యులు ఆ దర్శనం చూడలేదు. కాని వారు భయంతో వణుకుచూ పారిపోయి దాగుకొన్నారు. <sup>8</sup>అందువల్ల నేను ఒంటరి వాడనై, ఆ గొప్ప దర్శనాన్ని చూచి, నాలో బలము లేనివాడనయ్యాను. మృతుడైన వాని ముఖంవలె నా ముఖం పాలిపోయి బలం లేని వాడనయ్యాను. <sup>9</sup>దర్శనంలో కనిపించిన వ్యక్తి మాటలాడడం విన్నాను. ఆయన మాటలాడడం వినగా, నేను గాఢనిద్ర పొందిన వాడనై నేలమీద సాష్టాంగ పడ్డాను.

<sup>10</sup>“అప్పుడు ఒక చెయ్యి నన్ను తాకి, వణుకు చున్న నా చేతులను, మోకాళ్లను బలపరచి నన్ను నిలువ బెట్టింది. <sup>11</sup>అతను నాతో, బహు ప్రీయుడనైన దానియేలూ! నేను నీతో చెప్పు మాటల్ని జాగ్రత్తగా వినుము. సరిగా నిలువ బడు. నేను నీ కోసమే నీ యొద్దకు పంపబడ్డాను” అని అన్నాడు. అతడు నాతో ఈ మాట చెప్పుచుండగా వణకుతూ నేను నిలబడ్డాను.

<sup>12</sup>అప్పుడు అతడు నాతో, “దానియేలూ, భయపడకు. నీ దేవుని ఎదురు నిలుపు నీవు తగ్గించుకొని గ్రహించ లానికి నీ మనస్సు నిలుపుకొన్న ఆ మొదటి రోజునుండి నీ మాటలు విసబడ్డాయి. నీవు ప్రార్థింపూర్ణుండువల్లనే నేను నీ వద్దకు వచ్చాను. <sup>13</sup>పాఠానికి రాజ్యాధిపతి ఇరవై యొక్క రోజులు నన్ను అడ్డగించాడు. కాని, ప్రధాన దూతలలో ఒకడైన మిఖాయేలు నా సహాయం కోసం వచ్చాడు. అతనిని నేను పారసీక రాజ్యాధి పతియొద్ద విడిచి వచ్చాను. <sup>14</sup>అత్యంత దినాల్లో నీ జనులకు జరుగబోయే సంగతుల్ని నీకు తెలియ జేయ లానికి నేను వచ్చాను. ఈ దర్శనం రాబోయే దినాలకు సంబంధించింది” అని చెప్పాడు.

<sup>15</sup>“అతడు అలా మాటలాడుతూ ఉండగా, నా ముఖము నేలకు వంచి నేను మౌనంగా ఉంటేని. <sup>16</sup>మానవ పుత్రులను పోలిన ఒకతను నా పైదవులు తాకాడు. నేను నా నోరు తెరిచి, మాటలాడటానికి

ప్రారంభించాను. నేను నా ఎదులు నిలబడిన ఆ వ్యక్తితో, 'అయ్యా, దర్పణంలో కనిపించిన వాటివల్ల బాధనొంది బలము లేని వాడనయ్యాను. 17 అయ్యా! నీ సేవకుడనన నేను నీతో ఎలా మాట్లాడగలను? నా బలం పోయింది. నాకు ఊపిరి ఆడనట్లయింది' అని అన్నాను.

18 'మనవునిలా కనిపించిన ఆ వ్యక్తి మళ్ళీ నన్ను ముట్టి, బలపరిచాడు. 19 అతడు నాతో, 'బహు ప్రాయుడవయిన మనుష్యుడా! భయపడవద్దు. నీకు శాంతి కలుగునుగాక! శక్తివంతుడవై ధైర్యంగా ఉండు' అని అన్నాడు. అతడు మాటలాడగానే నేను బలం పొంది ఇలాగన్నాను: 'అయ్యా, నాకు నీవు శక్తినిచ్చావు. ఇప్పుడు నీవు మాట్లాడవచ్చును.'

20 'అప్పుడు అతను, 'దానియేలా, నేను ఎందుకు నీవద్దకు వచ్చానో నీకు తెలుసా? నేను త్వరగా మరలి పోయి పౌరసేక రాజ్యాధిపతితో యుద్ధం చేయాలి. నేను వెళ్ళినప్పుడు, గ్రీకు యువరాజు వస్తాడు. 21 సత్య గ్రంథంలో ఏమి వ్రాయబడిందో అది నేను నీకు చెప్పతాను. ఈ సంగతుల్లో మీ అధిపతి మిఖాయేలు తప్ప మరెవ్వరూ నా వక్షంగా నిలబడరు.

11 మూడీయిడైన దర్వాజేమ రాజుగా ఉన్న మొదటి సంవత్సరంలో, నేను మిఖాయేలుకు తోడుగా నిలబడ్డాను.

22 'దానియేలా! ఇప్పుడు నేను నీకు నిజం వివరిస్తాను, మరి ముగ్గురు రాజులు పౌరసేకలో రాజ్యం చేస్తారు. తర్వాత నాలుగవ రాజు వస్తాడు. తనకంటే ముందున్న ఇతర పౌరసేక రాజులకంటే, ఆ నాలుగవ రాజు ఐశ్వర్యవంతుడై, గొప్పవాడై వుంటాడు. అతడు గ్రీకు రాజ్యానికి విరోధంగా అందరినీ పురికొల్పుతాడు.

3 తర్వాత శక్తివంతుడైన గొప్పరాజు ఒకడు వస్తాడు. అతను ఎక్కువ అధికారం కలిగి తన ఇష్టానుసారంగా చేస్తాడు. 4 అతడు అభివృద్ధి పొందుచూ ఉండగా అతని రాజ్యము ముక్కలుగా విరిగి ఆకాశపు నాలుగు దిక్కులకు విభాగమవుతుంది. అతని రాజ్యం అతని పిల్లలకు గాని మనుమలకి గాని విభాగితం కాదు. అతని రాజ్యానికి అతను పాలించిన నాటి శక్తి వుండదు. ఎందుకనగా అతని రాజ్యం లాగివేయబడి ఇతరులకు ఇవ్వబడుతుంది.

5 'దక్షిణ రాజు బలవంతుడవుతాడు. కాని అతని రాజుల్లో ఒకడు అతనికంటే బలవంతుడౌతాడు, మరియు ఇతని రాజ్యం గొప్పదవుతుంది.

6 'కాన్ని సంవత్సరాల తర్వాత, ఈ ఇద్దరు రాజులు ఒక ఒప్పందం కుదుర్చుకుంటారు. దక్షిణ రాజు యొక్క కుమార్తె ఉత్తర రాజు యొద్ద ఒప్పందం చేసుకోవాలికి వస్తుంది. కాని ఆమె తన బలాన్ని నిలుపుకోదు. అతడు తన మాలాను, బలాన్ని నిలుపుకోడు. కాని, ఆమెను, ఆమెను తెచ్చిన వారిని, ఆమెను కన్నవారిని, ఆమెను బలపరచిన వారిని, ఆ సమయంలో విడిచిపెడతారు.

7 'కాని ఆమె కుటుంబానికి చెందిన ఒక వ్యక్తి దక్షిణ రాజు యొక్క స్థానం ఆక్రమించడానికి వస్తాడు.

అతడు ఉత్తర రాజు సైన్యాలను ఎదిరించి ఆ రాజు యొక్క బలమైన దుర్గంలోకి ప్రవేశిస్తాడు. అతను యుద్ధం చేసి జయిస్తాడు. 8 అతను దేవతా ప్రతిమల్ని లోహ విగ్రహాల్ని, వెండి బంగారాలతో చేయబడిన విలువగల వస్తువుల్ని ఈజిప్టుకి తీసుకు వెళతాడు. ఆ తర్వాత అతను కొన్ని సంవత్సరాల పాటు ఉత్తర రాజును ఎదిరించడు. 9 ఉత్తర రాజు దక్షిణ రాజ్యాన్ని ఎదుర్కొని తర్వాత తన దేశానికి మరలిపోతాడు.

10 'ఉత్తర రాజు కుమారులు యుద్ధ సన్నద్ధులై ఒక పెద్ద సైన్యాన్ని సమకూర్చుతారు. ఆ సైన్యం ఆ ప్రదేశంగుండా గొప్ప ప్రసాహంలై దక్షిణ రాజు యొక్క బలమైన దుర్గం వరకు యుద్ధం సాగిస్తుంది. 11 అప్పుడు దక్షిణ రాజు మహాగ్రుడై ఉత్తర రాజుతో యుద్ధం చేస్తాడు. ఉత్తర రాజు పెద్ద సైన్యంతో ఎదిరిస్తాడు కాని ఆ సైన్యం దక్షిణ రాజు వశమవుతుంది. 12 ఉత్తర సైన్యం ఓడిపోయి తీసుకొని పోబడుతుంది. దక్షిణ రాజు గర్విస్తూ అవుతాడు. ఉత్తర సైన్యంలో వేలాది సైనికుల్ని హతమార్చుతాడు. కాని అతని విజయం కొనసాగదు. 13 ఉత్తర రాజు మరో సైన్యం సమకూర్చు కుంటాడు. ఆ సైన్యం మొదటి సైన్యం కంటే చాలా పెద్దది. చాలా సంవత్సరాల తర్వాత, అతను ఈ పెద్ద సైన్యాన్ని చాలా ఆయుధాల్ని సిద్ధం చేసికొని యుద్ధానికి వెళతాడు.

14 'ఆ రోజుల్లో దక్షిణ రాజుకి చాలామంది వ్యతిరేకులై ఉంటారు. దర్పణ నెరవేర్చుగా నీ ప్రజల్లో తిరుగుబాటుదారులు ఎదురు తిరుగుతారు గాని ఓడిపోతారు. 15 తర్వాత ఉత్తర రాజు వచ్చి గోడలకు ముట్టడి దిబ్బలు కట్టి ఒక దృఢమయిన నగరాన్ని ఆక్రమిస్తాడు. దక్షిణ సైన్యానికి మరల యుద్ధం చేయడానికి శక్తి ఉండదు. దక్షిణ సైన్యానికి చెందిన ఉత్తమ సైనికులు కూడా ఉత్తర సైన్యాన్ని ఆసలక పోతారు.

16 'తన ఇష్టము వచ్చినట్లు ఉత్తర రాజు చేస్తాడు. ఎవ్వరూ అతనిని విరోధించలేరు. అతను అధికారం పొంది, సుందర దేశాన్ని అదుపులో ఉంచుకొంటాడు. మరియు అతనికి దాన్ని నాశనం చేసే శక్తికూడా ఉంటుంది. 17 ఉత్తర రాజు తన సర్వ సైనిక బలంతో వచ్చి దక్షిణ రాజుతో ఒప్పందం చేసుకోవాలికి నిర్ణయిస్తాడు. ఉత్తర రాజు దక్షిణ రాజుకు వెళ్ళి చేసుకునేందుకు తన కుమార్తెలలో ఒకదానిని అనుమతిస్తాడు, ఎదుకంటే దక్షిణ రాజుని ఓడించాలని. కాని ఆ పథకాలు నెరవేరవు, అతనికి తోడ్పడవు.

18 'అప్పుడు ఉత్తర రాజు తన దృష్టిని సముద్ర తీరాననున్న దేశాల మీదికి మరల్చుతాడు, పెక్కు నగరాల్ని జయిస్తాడు. కాని తర్వాత ఒక సైన్యాధిపతి ఉత్తర రాజు యొక్క తిరుగుబాటుని, అతని గొప్పాన్ని అణచి అతడు సిగ్గుచెందేలా చేస్తాడు.

19 'అది జరిగిన తర్వాత, ఉత్తర రాజు తన స్వదేశంలోని బలమైన దుర్గాలకు తిరిగి వెళతాడు. కాని అతను బలహీనుడై పతనం చెంది మరణము పాలవుతాడు.

20 'ఆ ఉత్తర రాజు తర్వాత మరో క్రొత్త పరిపాలకుడు వస్తాడు. ఆ పరిపాలకుడు సన్నులు సహూలు

చేసే అధికారిని రాజు వైభవం కోసం డబ్బు సంపాదించ లానికి వంపుతాడు. కాని కొన్ని సంవత్సరాలలోనే, ఆ పరిపాలకుడు కోపము వల్లగాని, యుద్ధమువల్లగాని కాకుండా నాశనం చేయబడతాడు.

21<sup>\*\*\*</sup> ఆ పరిపాలకుని తర్వాత అతి క్రూరుడు, ద్వేషించబడినవాడు అయిన ఒక వ్యక్తి వస్తాడు. రాజ వంశానికి చెందినవాడనే గాన పరిపాలన వానికి ఉండదు. మాయోపాయముచేత అతడు పరిపాలకుడవుతాడు. ప్రజలు నెమ్మదిగా ఉన్న సమయాన, అతడు రాజ్యము మీద దాడి చేస్తాడు. 22 ప్రవాహంలాంటి ఆ సైన్యాలు వాని ఎదుటనుండి తుడిచి వేయబడును. ఒప్పందం కుదుర్చుకున్న రాజు కూడా నశిస్తాడు. 23 ఆ రాజుతో ఒప్పందం కుదుర్చుకొన్న తర్వాత మోసంగా ప్రవర్తించి, కొద్ది మందిలోనే అతడు అధికారిని పొందు తాడు. 24 సంపన్న దేశాలు నెమ్మదిగా ఉన్నప్పుడు, అతడు (క్రూరుడూ ద్వేషించబడినవాడూ అయిన ఆ పరిపాలకుడు) వాటిమీద దాడి చేస్తాడు. అతని తండ్రు లుగాని, అతని పూర్వీకులుగాని చేయలేనిదాన్ని అతడు సాధిస్తాడు. దోపిడి, లూటీ చేసే పొందిన సంపత్తును వాని అనుచరుల మధ్య పంచుతాడు. బలమైన కోటల్ని పడగొట్టడానికి కుట్ర చేస్తాడు, గాని అది ఒక కాలము వరకు మాత్రమే.

25<sup>\*\*\*</sup> దక్షిణ రాజుకు విరోధంగా గొప్ప సైన్యంతో తన బలాన్ని, ధైర్యాన్ని ఎక్కువ చేసుకోవాలాడు. గొప్ప బలమైన సేనతో దక్షిణ రాజు యుద్ధానికి దిగు తాడు గాని, అతనికి వ్యతిరేకంగా శత్రువు వచ్చిన పన్నా గల వల్ల దక్షిణ రాజు ఓడిపోతాడు. 26 దక్షిణ రాజు భోజన పదార్థాలనుండి తినేవారే అతన్ని నాశనము చేయాలని ప్రయత్నిస్తారు. అతని సైన్యం ఓడించ బడుతుంది. యుద్ధంలో చాలామంది సేనికులు చంప బడుతారు. 27 ఆ రాజులిద్దరూ దురుద్దేశముతో ఒకే భోజన బల్లపద్ధతూర్చుకొని ఒకరికొకరు అబద్ధాలు చెప్పు కొంటారు. అందువల్ల వారిలో ఎవరికీ మంచి కలుగదు. ఎందుకంటే దేవుడు వారి అంతానికి ఒక కాలం నిర్ణయించాడు. 28 ఉత్తర రాజు అధిక సంపదతో తన దేశానికి తిరిగి వెళతాడు. కాని, పవిత్ర ఒడంబడికకు విరుద్ధంగా అతను తన హృదయాన్ని మార్చుకొంటాడు. తన ఇష్టానుసారంగా జరిగిస్తూ అతడు స్వదేశానికి మరలి పోతాడు.

29<sup>\*\*\*</sup> నియమిత సమయాన, ఉత్తర రాజు దక్షిణ రాజు మీద మరల దాడి చేస్తాడు, కాని ఈ సారి, పూర్వం వలె అతడు గెలుపొందలేడు. 30 కిత్తిము నుండి ఓడలు వచ్చి ఉత్తర రాజును ఎదిరిస్తాయి. ఆ ఓడలు రావటం చూసి, అతడు భయభ్రాంతుడవుతాడు. అప్పుడతను వెనుదిరిగి, పవిత్ర ఒడంబడిక వల్ల తన కోపాన్ని తీర్చుకొంటాడు. అతడు వెనక్కి తిరిగి పవిత్ర ఒడం బడికను విసర్జించే వాళ్ళ మాట వింటాడు. 31 వానినుండి వచ్చిన సైన్యాలు కోటను, దేవాలయాన్ని అపవిత్ర పరచి, ఆనుదిన బలి అర్పణలను నిలుపు చేస్తాయి. వాళ్ళు నాశనకరమైన ఆ అసహ్యమైన దాన్ని దేవాలయంలో నిలుపుతారు.

32<sup>\*\*\*</sup> ఉత్తర రాజు పవిత్ర ఒడంబడికను అతిక్రమించిన వాళ్ళను (యూదులు) తన ఇచ్చకపు మాటలచేత దుష్ట త్యానికి మళ్లించుతాడు. కాని తమ దేవుణ్ణి ఎరిగిన ప్రజలు స్థిరముగా నిలబడి అతనిని ఎదిరిస్తారు.

33<sup>\*\*\*</sup> కొన్ని దినాలపాటు వారు ఖడ్గంతోను, అగ్ని తోను, చెరోవారి బంధనతోను, దోషుడుతోను హింసించబడి, వారిలో జ్ఞానవంతులైన వారు అనేకు లను సంగతులు అర్థము చేసుకోనేలబట్ట చేస్తారు. 34 జ్ఞాన వంతులైన ఆ యూదులు హింసించబడ్డ తర్వాత, వారికి కొద్దిపాటి సహాయం లభిస్తుంది. అనేకులు వారికి వారే జ్ఞానులైన యూదులతో ముఖస్తుతి చేస్తూ కలిసి పోతారు. 35 నియమితమైన అంత్య కాలం ఇంకను రాలేదు. ఆ అంత్యకాలం వరకు జ్ఞానుల్లో కొందరు కూలులు ద్వారా మిగిలిన వారు ఘడ్డిగాను, నిర్మలు లాగాను, పరిసభ్యులుగాను చేయ బడలానికి ఇలాగున జరుగుతుంది.\*\*\*

**అత్య ప్రశంస చేసుకునే రాజు**

36<sup>\*\*\*</sup> ఉత్తర రాజు తన ఇష్టానుసారముగా చేస్తాడు. ప్రతి దేవతకు పెగా తనకు తానే హెచ్చించుకొంటూ, ఘన పరచుకొంటాడు. అంతేకాక, దేవాది దేవునికి విరోధంగా విచిత్రమైన విషయాలు మాట్లాడుతాడు. ఉగ్రత తీరే వరకు వాడు వర్ణింతుతాడు. ఏదీ నిర్ణయ మెందో అది వానికి జరుగుతుంది.

37<sup>\*\*\*</sup> తన పూర్వీకుల పట్ల ఆ ఉత్తర రాజు శ్రద్ధ వహించడు. స్త్రీల ఇష్ట దేవతల పట్ల కూడ లక్ష్యపెట్టడు. ఏ దేవుని గురించి అతడు లక్ష్యపెట్టడు. అన్ని దేవుళ్ల దేవతల కంటే తనను తాను హెచ్చించుకొంటాడు. 38 ఏటన్నిటికీ బదులుగా కోటల దేవతను గౌరవిస్తాడు. తన పూర్వీకులు ఎరుగని దేవతను బంగారు, వెండి, వెలగల రాళ్ళు మరియు వెలగల బహుమానాలతో గౌరవిస్తాడు.

39<sup>\*\*\*</sup> ఆ ఉత్తర రాజు బలమైన కోటల మీదికి అన్య దేవుని సహాయంతో దాడి చేస్తాడు, తనను గుర్తించే వాళ్ళను హెచ్చించి గౌరవిస్తాడు. వాళ్ళను చాలా మంది ప్రజల మీద పరిపాలకులుగా ఉంచి, దేశాన్ని వెలకు విభాగిస్తాడు.

40<sup>\*\*\*</sup> అంత్యకాలంలో, దక్షిణ రాజు ఉత్తర రాజుతో యుద్ధం చేస్తాడు. ఉత్తర రాజు ఉగ్రుడై సుడిగాలి వలె దక్షిణ రాజు మీద రణాలు, గుర్రపు రౌతులు, అనేక ఓడలతో విరుచుకు పడతాడు. అదే విధంగా దేశాల మీదికి ప్రవాహం వలె వెళతాడు. 41 అతడు మహిమాదేవం మీద కూడా దాడి చేస్తాడు. అనేక దేశాల్లో వేలాది మందిని పడగొడతాడు, కాని ఎదోము, మోయాబు, అమ్మోనీయల నాయకులు అతని చేతినుండి రక్షించ బడుతారు. 42 చాలా దేశాల్లో ఉత్తర రాజు తన అధికారిని వ్యాపించ జేస్తాడు కాని ఈజిప్టు తప్పించుకో లేదు. 43 ఈజిప్టుకు చెందిన వెండి బంగారం సర్వ సంపదలకు అతడు అధిపతి అవుతాడు. లిబియావాళ్ళు, కూషీయులు (ఇథియోపియా వాళ్ళు) అతని ఎడల విధేయులై ఉంటారు. 44 కాని ఉత్తర రాజు తూర్పు,

ఉత్తర దిశలనుంచి వచ్చిన సమాచారము తెలిసికొని. భయభ్రాంతుడై, మహోగ్రుడై చాలా మందిని సర్వ నాశనం చేయడానికి ముందుకు సాగుతాడు. <sup>45</sup>సుందర మైన పరిశుద్ధ పర్వతానికి\* సముద్రానికి మధ్య అతను రాజవే భవంగల గుడారాలు నెలకొల్పుతాడు. చివరికి అతడు నిస్సహాయుడై మరణిస్తాడు.”

**12**“ఆ సమయాన నీ ప్రజలైన యూదుల పక్షం వహించిన గొప్ప రాజు మేఖాయేలు (ప్రధాన దూత) జోక్యం కలిగించుకొంటాడు. నీ ప్రజలు ఒకే దేశంగా కూడన కాలంనుండి అప్పటి వరకు ముందె న్నడూ సంభవించనంత మహా విపత్తు వారి మీద కలుగుతుంది. కానీ, నీ ప్రజల్లో ఎవరి పేరు గ్రంథమందు వ్రాయబడిందో వారు తప్పించుకొంటారు. <sup>2</sup>సమాధి చేయబడిన పెక్కుమంది మృతులు, మేల్కొంటారు. కొందరు నిత్యజీవానికి, కొందరు సిగ్గుపొందటానికి, శాశ్వతంగా తిరస్కారం పొందటానికి మేల్కొంటారు. <sup>3</sup>జ్ఞానవంతులు ఆకాశమందలి జ్యోతుల్లాగ ప్రకాశిస్తారు, అనేకులను నీతి మార్గానికి నడిపించేవారు సక్షత్రాల్లాగ శాశ్వతంగా వెలుగుతారు

<sup>4</sup>“కానీ, దానియేలూ, నీవు, ఈ నందేశాన్ని రహస్యంగా ఉంచు. ఈ పుస్తకాన్ని నీవు అంత్యకాలం వరకు మూసి ఉంచు. చాలా మంది అటు ఇటు భూసంచారం చేయటంవల్ల తెలివి పెరుగుతుంది” అని గాబ్రియేలు నాతో చెప్పాడు.

<sup>5</sup>“అప్పుడు దానియేలు అను నేను చూస్తూండగా ఇద్దరు మనుష్యులు కనబడ్డారు. నది ఈ ఒడ్డున ఒకడు, నది ఆ ఒడ్డున మరియొకడు నిలబడి ఉన్నారు. <sup>6</sup>నార బట్టలు ధరించిన వ్యక్తి నదీ జలాల మీద ఉన్నాడు. ఆ ఇరువురిలో ఒకడు, ఈ ఆశ్చర్య సంగతులు నెరవేరటా

నికి ఎంతకాలము పడుతుంది?’ అని నార బట్టలు ధరించిన వాన్ని అడిగాడు.

<sup>7</sup>“నార బట్టలు ధరించి నదీ జలాల మీదనున్న వ్యక్తి ఆకాశం వెచ్చగా తన కుడి, ఎడమ చేతులు ఎత్తి సజ్జిపడెన దేవుని నామం మీద ప్రమాణం చేయుట నేను వేన్నాను. ఏమనగా “ఒక కాలము, కాలములు, అర్థకాలము (మూడున్నర సంవత్సరాలు) పడతాయి. పరిశుద్ధ ప్రజల బలం నాశనం చేయబడటం అంతం కాగానే ఈ సంగతులన్నీ నెరవేరుతాయి.

<sup>8</sup>“నేను విన్నాను, కానీ అర్థము చేసుకోలేక పోయాను. అందువల్ల, ‘అయ్యా, ఈ సంగతులు జరిగిన తర్వాత ఏమవుతుంది?’ అని అడిగాను.

<sup>9</sup>“అందుకతడు, ‘దానియేలూ! నీవు దాటిపొమ్ము. ఈ మాలలు అంత్యకాలం వరకు ముద్ర వేయబడి రహస్యంగా ఉంటాయి. <sup>10</sup>చాలామంది తమ్మును తాము పరిశుద్ధులుగా చేసికొంటారు. తమ్మును తాము తెలుపు గాను, శుద్ధులుగాను చేసికొంటారు. కానీ చెడ్డవాళ్లు చెడ్డవాళ్లుగానే ఉంటారు. ఆ దుర్జనులు ఈ విషయాలు అర్థం చేసుకోలేరు. కానీ జ్ఞానవంతులు అర్థం చేసి కొంటారు.

<sup>11</sup>“అనుదిన బలులు నిలిపివేసిన కాలం మొదలు కొని నాశనకరమైన అసహ్య వస్తువు నిలబెట్టబడిన కాలం వరకు ఒక వెయ్యి రెండువందల తొంభై రోజులగును. ఒక వెయ్యి మూడువందల ముప్పయ్యేడు రోజులు వేచియుండి ఆ దినముల అంతము వరకే ఉండువాడు ధన్యుడు.

<sup>13</sup>“నీవు నీ జీవిత అంతం వరకు బ్రతికి, నీ విశ్రాంతిలో ప్రవేశించు. దినాల అంతమందు నీవు లోపబడి నీ స్థానములో నీవు నిలుస్తావు.”